

**ንምግልጋል እግዚአብሔር
ዜድልዩ
መሰረታውያን
ረጅሐታት**

ብዛክ ፖነን
1999

ትሕዝቶ

1. ንምግልጋል እግዚአብሔር ዜድልዩ መሰረታውያን ረጅሐታት
2. እግዚአብሔር አገልገልቲ ይደሊ ኣሎ
3. ኣብ ህይወተይ ካብ ዝተማሃርክዎም ኣገደሰቲ ሓቕታት

ምዕራፍ ሓደ
ንምግልጋል እግዚአብሔር ዜድልዩ
መሰረታውያን ረጅሒታት

እዚ መልእኽቲ'ዚ፡ ብታሕሳስ 17፡ 1997 "ናይ ቤተ ክርስቲያን ተልእኾን፡ ናይ መሪሕነት ስልጠናን"፡ ብዚብል ኣርእስቲ፡ ኣብ ናይ መላእ ህንዲ ኮንፈረንሱ፡ ንወንጌላውያን ክርስቲያናት መሪሕቲ ዚተዋህበ መልእኽቲ እዩ።

ጉይታ ንዮሃንስ ኣብ ራእይ ምዕራፍ ሓደ ርእሱ ምስ ገለጸሉ፡ ኣብ ካልኣይን ሳልሳይን ምዕራፍ ድማ፡ ንሓቀኛ ኩነታት ናይተን ኣብቲ ጊዜ'ቲ ዚነበራ ኣብያተ ክርስቲያን እዩ ኣርእይዎ። እተን ኣብያተ ክርስቲያን መብዛሕተኣን ኣብ ከበድ ውድቀት እየን ነይረን። ብድሕር'ዚ ጉይታ ንዮሃንስ፡ ኣብ ራእ 4፡1 ፡ "... ናብዚ ደይብ!" ኢልዎ። ከመይ ባህ ዜብል ቃል እዩ! ማለት ኣብ ከባቢና ንዘለዉ ነገራት ምስ ተመልከትናን ክንፈትሖም ዘይንክእል ሽግራት ምስ ገጠሙናን፡ ጉይታ፡ "ናብ ላዕሊ ደይብ! ንነገራት ቦቲ ናተይ ኣጠማምታ ርኣዮም እምበር፡ ኣብቲ ዘለኻዮ ታሕተዋይ ቦታ ኳንካ ኣይትርእዮም"፡ ክብለና ክንሰምዕ፡ ኣዘዩ ዚበለጸ እዩ። ናብ ላዕሊ ደይብ! ዚብል ቃል ኩሉ ሳዕ ክንሰምዮ ዘድልየና ቃል እዩ።

ሃዋርያ ጳውሎስ፡ "... ሓደ ነገር ድኣ ኣሎኒ፡ ኣብ ድሕሪይ ዘሎ እናረሳዕኩ፡ ነቲ ኣብ ቅድመይ ዘሎ እናተመጣጠርኩ፡ ናብቲ ሕንጽጽ ዕላማ ኣቢሉ፡ ናብቲ ዓለቢ ዓወት ናይ ላዕሊ ጽውዓ ኣምላኽ ብክርስቲስ ኢየሱስ እጉዩ ኣለኹ"፡ ኢሉ። ንሱ ነቲ ናይ ላዕሊ ጽውዓ ሰሚዕዎ ነበረ፡ ቦቲ ኣብ ላዕሊ ደይብዎ ዚነበረ ደረጃውን ፈጸሙ ኣይዓገበን።

ኣብ ክርስትና ከም መሪሕቲ ኄንና ክንግዩ ከሎና ሓደገኛ ዚገብር፡ ብዙሕ ጊዜ ኣብ ቅድሚ ህዝቢ ደው ስለ እንብል እዩ። እቲ ጸገም ጸጋኻ ዚገፍፍ ከንቱ ውዳሴ (ናእዳ) ናይ ሰባት ስለ ዘሎ እዩ። ኣብ ዘመንና ድማ ብመራኽቢ ብዙሃን ከይተረፈ ሰብ ይሰምዓና ኣሎ። መጸውዒ ክብረት ዚኹኑ፡ ደረጃ መንፈሳውነትናን ትምህርትናን ዚገልጹ ኣለማት ኣለዉና። ካብዚ ንላዕሊ እንታይ ንደሊ! ብሓቂ እቲ ዘድልየና ግና፡ "ናብ እግዚአብሔር ምቕራብን፡ ናብ ላዕሊ ምድያብን እዩ!"

ኣምላኽ ንኣዳም ዚፈጠሮ ኣገልጋሊ ወይ ምሁር ሰብ ስለ ዝደለዩ ኣይኩነን። ኣምላኽ ንኣናውን ዝፈጠረና ኣገልገልቲ ወይ ድማ ቃል ኣምላኽ ዜጽንዑ ሰባት ስለ ዚደለዩ ኣይኩነን። ብሚልዮናት ዚቀጽሩ ኣገልገልቲ መልእኽቲ ነይሮምዎ እዮም። ንኣዳም ዚፈጠሮ ልዕሊ ኩሉ ምስኡ ሕብረት ምእንቲ ኪገብር እዩ።

ኣዳም ኣብታ ሳድሳይቲ መዓልቲ እዩ ተፈጠሩ። ስለዚ እታ ንኣዳም ድሕሪ ምፍጣሩ ናይ መጀመርያ መዓልቲ ንኣምላኽ ግና ሳብዓይቲ መዓልቲ ኩይና፡ መዓልቲ ዕረፍትን፡ ምስ ፈጣሪኻ ሕብረት እትገብረላ መዓልትን እያ ነይራ። ብድሕር'ዚ ናይ ሕብረት ጊዜ ድማ እዩ ኣዳም ናብ ገነት ኤደን ብምዃድ ንኣምላኽ ቡተን ዚቐጽላ ሸዱሸተ መዓልታት ኪገልግል ዚነበር። ነዚ መሰርሕ'ዚ ዕሸሽ ብምባል፡ ቅድሚ ምስ እግዚአብሔር ሕብረት ምግባርና ክንግዩ ብማለት ናብቲ ግራት ኣምላኽ እንተ ኸድና፡ እቲ ቀንዲ ዕላማ ምፍጣርናን ምድኣናን ዕሸሽ ኢልናዮ ኣሎና ማለት እዩ።

ብፍላይ ኣብ ከም ህንዲ ዝኣመሰላ ሃገራት፡ እቲ ዕዮ ብዙሕ ስለ ዚኹኑ፡ ምስ እግዚአብሔር ሕብረት ንምግባር ጊዜ ክሰኣና ይከኣል እዩ። ኣብ ከባቢና ብዙሕ ዝዕዮ ከሎ፡ ምስ እግዚአብሔር ሕብረት ምግባር ጊዜ ምጥፋእ ኩይኑ ኪሰምዓና ዚከኣል እዩ። ውጽኢት ናይ ከምዚ ዚበለ ዕዮ ግና እንታይ እዩ፤ ምናልባት ብዙሕ ኪንግዩ ዚከኣል እዩ። ውጽኢት ናይቲ ዕዮና ግና ዘየዕግብ እዩ ዚኸውን።

ንምግልጋል እግዚአብሔር ዜድልዩ መሰረታውያን ረጅሒታት

አብ ህይወተይ ብብዙሕ መክራ ዝሓለፍክሉ ግዝያት ኣሎ። እቲ ሓደ ገና ብዕድመ ንእሸቶ ክሰኹ ዝገጠመኒ እዩ። ንጉይታ ክገልግል ምስ ሓሰብኩ፡ ሞላ እኳ ነቲ ቃል ይፈልጦ እንተ ነበርኩ፡ ሓይሊ ግና ኣይነበረን። ስለዚ ኣምላኽ ብመንፈስ ቅዱስ ኪጠምቕኒ እሞ ካብ ላዕሊ ሓይሊ ኪልብሰኒ ክጽሊ ጀሚረ። ኣብዚ ኣርእሱ፡ እዚ ብዙሕ ዓይነት ምርጻኝ ከም ዘሎ እፈልጥ እዩ። ንወላኣደ ሰብ ክእምን ወይ ክልውጥ ኣይኮንኩን ዝፍትን ዘለኹ። ኣነ ኪብሎ ዝደሊ ዘለኹ ዳግማይ ተወሊደን፡ ብማይ ተጠሚቐን ክነሰይ "ሩባታት ህይወት" ግና ካብ ህይወተይ ክውሕዝ ኣይከኣለን። እንተኹን ኢየሱስ፡ ብእኡ ዚእምን ዘበሉ፡ ካብ ክርሱ ሩባታት ማይ ህይወት ከም ዚውሕዝ ተዛሪቡ እዩ። ኣነ ድማ ነዚ ተሰፋ እዚ እፈልጦ ነይረ እዩ። ሞላ ሓደ ካብና ፈጸሙ ዚደረቐ ኪኸውን ኣይግባእን እዩ። እንተኹን ንርእሳይ ብዙሕ እዋን ኣብ ድርቀት ከላ ርእየዮ እዩ። ሞላ እኳ ንቃል ኣምላኽ እፈልጦን እሰብኩን እንተ ነበርኩ፡ ኣብ ውሽጠይ ግን ድርቀት ነይሩኒ። ብዙሕ እዋን እቲ ንጉይታ ዝነበረኒ ኣገልግሎት፡ ከም ብሓይሊ ኢድ ተጠቐምኻ ማይ እትጭንጉዓሉ ቡንባ ማይ እዩ ነይሩ። እንታይ ማለተይ ምዃኑ ይርድኣኩም እዩ። ብዙሕ ትጽዕር እሞ፡ ኣገዩ ውሑድ ማይ ጥራይ ተወጽእ። ብርግጽ ከም ውሓዚ ኣይነበረን። "እቲ ብኣይ ዚእምን፡ ካብ ክርሱ ሩባታት ማይ ህይወት ኪውሕዝ እዩ" ዚብል ቃል ኢየሱስ ብትኽክል ይርድኣኒ ነይሩ እዩ።

ሕጂ ኣነ ንኣምላኽ ደልየዮን፡ ረኺብዮን እዩ። እዚ ድማ ኣንፈት ናይ ህይወተይ ቀይርዎ እዩ። ናብ ዚኹን ናይ ጴንጠኮስታል ቤተክርስቲያን ኣይኣተኹን። ንርእሳይ ኣባል ናይ ጴንጠኮስታል ወይ ካሪዝማ ቤተክርስቲያን ምዃና ኣይሓሰብን እዩ። ኣምላኽ ግና ረኺቡንን ብመንፈሱ መሊኡንን እዩ።

ድሕሪ ብዙሕ እዋን ድማ መሊሱ ኣብ ህይወተይ ካልእ ቅልውላው ገጠመኒ ነይሩ። ንሱ ድማ፡ ናይ ክውንነት ቅልውላው እዩ ነይሩ። እቲ ዚሰብኩ ብሓቂደ ኣብ ህይወተይ እነብር እዩ። እቲ ከም ዘሎኒ ዝመሰሰኒ ዝነበረ ጸርክ ናብ ልቦይ ዚበጽሐ ሓቀኛ ጸር ድዩ። ዚብል እዩ ነይሩ።

ኣስታት 28 ዓመታት ይገብር። ኣብ ዲኦላሊ ዚተኻየደ ናይ መጀመርያ ናይ መላእ ህንዲ ጉባኤ ወንጌላውያን ወረቐት ኣቕሪብ ነይረ። ሸው መንእሰይ፡ ወዲ 30 ዓመት ጥራይ እዩ ነይረ። መንእሰይ ከሎኻ ነገራት ከመይ ከም ዚኹን ድማ ትፈልጡ ኢኹም። ንኹሉ ሰብ ክምሰጥ እደሊ ነይረ። ብሓቂ ድማ ወረቐተይ ዚምሰጥ እዩ ነይሩ። ምኽንያቱ ብዙሕ ጊዜ ስለ ዘጥፋእኩሉ። ካብዚ ብምቕጻል ናብ ኣውስትራልያን ሲንጋፖርን ብምኻድ፡ ኣብ ናይ "ዓሚቕ ህይወት" ጉባኤ፡ ቃል ኣምላኽ ብምሰጣኽ ኣገልግሎተይ ቀጸለ። ኣብ ዝኸድክዎ ቦታ ዕላማይ ንሰባት ምምሳጥ እዩ ነይሩ።

ብድሕርዚ ሓደ መዓልቲ ጉይታ፡ "ንሰባት ክትምሰጡም ዲኻ ትደሊ ዘሎኻ ወይሱ፡ ክትሕግዞም፡ ብምባል ሓቲቲኒ፤ ኣነ ድማ፡ "ጉይታ ክሕግዞም እዩ ዚደሊ ኢሎ"። ድሓር ኣብ ህይወተይ "ጉይታ እዚ ዝሰብኩ ዘለኹ ምስቲ ውሽጣዊ ህይወተይ (ናብራይ) ኣይሳንን እዩ ዘሎ"። ናብ ዝብለሉ ነጥቢ በጺሐ። ብደን፡ ጽቡቕ ምስክርነት እዩ ነይሩኒ። ኣተሓሳስባይን ርድኢተይን ግና፡ ብፍላይ ብዛዕባ ገንዘብ ዚነበረኒ ርድኢት ከም ናይ ኢየሱስ ኣይነበረን። ንክርስቶስ ቡቲ ካብ ኣፈይ ዝወጽእ ዚነበረ ቃላት ይሰብኩ ነይረ። እንተኹን መንፈስ ክርስቶስ ንኣተሓሳስባይ ይገዝእ ኣይነበረን። ብዛዕባ እዚ ነገር እዚ ድማ ምስ ኣምላኽ ብግልጺ እዘራረብ ነይረ።

ኣብቲ ጊዜ እቲ ህቡብ ሰባኽ እዩ ነይረ። ብዙሕ ዝርግሐ ዚነበር መጻሕፍቲ እጽሕፍ ነይረ። ሰሙናዊ ዚሰማዕ ናይ ረድዮ ስብኸት'ውን ነይሩኒ። ካብ ብዙሕ ቦታታት፡ ብዙሕ ዕድመ ይመጸኒ ነይሩ። ሓደ መዓልቲ ጉይታ፡ "ኣብ ቅድሚ ዜኸብሩኹ ግና ከኣ ሓቀኛ ከም ዘይኩንዮ ዚምስክሩ ጉባኤ ክትቀውም ፍቓደኛ ዲኻ" ብምባል ሓቲቲኒ። ኣነ ድማ፡ "እወ ጉይታ! ሰብ ብዛዕባይ ንዚሓስቦ ነገር ኣይግደሱሉን እዩ። ንሰኻ ገለ ነገር ክትገብረለይ ጥራይ እዩ ዝደሊ። ሓንቲ ነገር ጥራይ ድማ እዩ ዝሓተካ፤ ንሱ ድማ እቲ ዝሰብኩ ቃል ምስቲ ናብራይ ሓደ ክኸውን እዩ ዚደሊ።" ብምባል መሊሰሉ።

ነዚ ነገር እዚ ንጉይታ ን23 ዓመታት እዩ ሓቲተዮ። ሸው ከምብሓድኹ ኣምላኽ በጺሐኒ። ንሱ ነቶም ብሓቂ ዚደልይዎ ዓለቢ

ንምግልጋል እግዚአብሔር ዜድልዩ መሰረታውያን ረጅሒታት

ዚህብ አምላኽ እዩ። ሰለዚ ጉይታ፡ "ናብ ላዕሊ ገጽካ ደይብ"፤ ኢሉኒ። ድሕሪዚ ጊዜ'ዚ፡ ንዓይ ምስ እግዚአብሔር ሕብረት ምግባር እቲ ዚበለጸ ነገር እዩ። ንሱ ንህይወተይ ለዊጥዎ እዩ፡ ንብዘሎ ተሰፋ ምቕራጽን ጭንቀትን ካብ ህይወተይ አልደዎ እዩ። ምስጢር ምስ እግዚአብሔር ናይ ምኅን ረኽቡዮ እዩ። እዚ ንአገልግሎተይ ሓጉስ መለኢዎ እዩ። ሕጂ ፈጸሙ ህይወት ዘይብሉ አገልግሎት የብለይን!

አገልግሎትካ ኣብቲ ምስ አምላኽ ዘሎካ ሕብረት እዩ ዚምርኩሱ። ነቲ ኢየሱስ ኣብ ቤት ማርያምን ማርታን ዚነበር ጊዜ ዘክር። "ማርታ፡ ማርታ ብብዙሕ ነገር ትጭነቺ ኣሎኺ" ኢልዎ። ንማርታ ዘጨንቃ ዚነበረ ጉዳይ እንታይ እዩ፤ ካብኣ ኪግልገሉ ዘለዎም ሰባት ነይሮም። ንጉይታ ብዘይ ግብዝና፡ ዋጋ ከፊላ ኣብ ክሸነ ብረሃጽ (ምስ ትኪ)፡ ንርእሳ ዘይኩነ ንኢየሱስን ንደቂ መዛሙርቱን መግቢ ብምድላው እያ ከተገልግል ትጽዕር ነይራ። ንሳ ካብዚ ዚዓቢ እንታይ ከተገልግል ትኽእል፤ ፈጸማ ብዘይ ግብዝና እያ ተገልግል ነይራ። ከምዚ ሎሚ ብዙሓት አገልገልቲ ዚገብርዎ ዘለዉ ደመወዝ፡ ወይ ገንዘብ ምእንቲ ኪትረክብ ኢላ ኣይገበረቱን። ብፍጹም፡ ንሳ ዚኹነ ሰለዐ ኣይነበራን። እንተኹነ ጉይታ፡ "ብብዙሕ ነገር ትጭነቺ ኣሎኺ" ኢልዎ። ማርያም ኣብ እግሪ ኢየሱስ ኮፍ ኢላ፡ ብዘይካ ምስማዕ ካልእ ስራሕ ብዘይምስርሓ ከም ንርእሳይ ይጥግመኒ ትብል ሰብ ገይራ ሓሲባታ። ኢየሱስ ግና፡ "እቲ ዜድሊ ግን ሓደ ጥራይ እዩ። ማርያምሲ ካብኣ ዘይውሰድ ጽቡቕ ግደ ሓርያ ኣላ" ኢልዎ።

ኣብ 1ቁረ 4፡2 ከምዚ ዚብል ግሩም ቃል ኣሎ፡ "ምስናይ እዚ ካብ መገብቲ ነፍሲ ወከፍ እሙን ኩይት ኺርከብ የድሊ እዩ"፤ እዚ ብኻልእ ኣበሃህላ፡ "ንሓደ አገልጋሊ እቲ ኣዘዩ አገዳሲ ነገር ከምቲ ጉይታኡ ዚበሎ ብልክዕ ኪገብር ከሎ እዩ"። ማለት እዩ። እዚ ቃል እዚ ኣብ ውሽጥና ብዙሕ ዕረፍቲ ኬምጽኣልና ይኽእል እዩ። ብዙሕ ምግልጋል ዘድልዩ ዓለም ምስ ርኤኻ መጀመርያ እንታይ ኢኻ ክትገብር ዝግብኣካ፤ ብብዘሐ ናይቲ ዕዮ ክትጭነቺ፤ ኣብ ክርሰትና፤ ንኣና ምእንቲ ኬጨንቁ ብዙሕ ተንኩል ዚኣልሙ ሰባት ኣለዉ። ንሕና ግና ንጉይታ፡ "ጉይታ ክሰምዕ እደሊ ኣለኹ፡ ተዛረቢ" ኢና ክንብሎ ዝግብኣና። ከም ማርታ፡ "ዓለም ብሓጠኣት እናጠፍኣት ኮላ፡ ንአምላኽ ክሰምዕ ጊዜ ከየጥፍእ ኣዘክርዎ" ዚብሉ ብዙሓት ነቐፍቲ ኪጋጥሙና ይኽእሉ እዮም።

ብሓቂ ንዓለም ዜድልዩ ነገራት ከነሰተውዕል ይግብኣና እዩ። ኢየሱስ፡ 'ኣዲንትኹም ኣልዕሉ እዮ፡ እታ ግራት ንዓጺድ ተዳልያ ከም ዘላ ርኣዩ" ኢሉና ኣሎ። ንሕና ነዚ ነገር'ዚ ክንርእዮ፡ ካልኣትውን ኪርእይዎ ክንሕግዎ ይግብኣና እዩ። እዚ ዘየካትዕ ሓቂ እዩ። እቲ ጸውዒት ግና፡ ካብ ሰብ ዘይኩነስ ካብ አምላኽ እዩ ኪመጽእ ዚግባእ። ነዚ ኣነ ኣብ ህይወተይ በጺሒዮ እዩ።

ዓለም መድሓኒ እናደለየት ኮላ፡ ኢየሱስ ንኣስታት 5000 ዓመታት ኣብ ምድሪ ብስጋ ከይተገልጸ ጸኒሑ። ቅድሚ እቲ ምዳብ ጊዜኡ ንሰማያት ሓዲጉ ናብዚ ምድሪ ኪመጽእ ዚኹነ ሰብ ጸቕጢ ኣይገበረሉን። "ጊዜኡ ምስ ኣኸለ" ግና፡ ኢየሱስ ተገለጹ። ናብዚ ምድሪ እዚ ምስ መጸ ከኣ፡ ዓለም እናጠፍኣት ኮላ ን30 ዓመታት ኣብ ትሕቲ ወለዱ እናተኣዘዘ ጸኒሑ። ኪግልገሉ ዘለዎም ሰባት ጥራይ ሰለ ዚረኣዩ፡ ከገልግል ኣይተበገሰን። እቲ ጊዜ ምስ ኣኸለ ግና፡ ነቲ ካብ ኣብኡ ዚተኣዘዘ (ዚተቐበሎ) አገልግሎት ጀመረዎ። ኣብ ሰለሰተ ዓመትን ፈረቃን፡ ደቂ ሰባት ፈጸሞም ኪሰርሕዎ ዘይክእሉ ዓብዩ ስራሕ ሰሪሑ። ንሓደ አገልጋሊ እቲ ኣዘዩ አገዳሲ ነገር ንአምላኽ ኪገልግል ናብዝን ናብትን ምግል ዘይኩነስ፡ ድምጺ አምላኽ ምስማዕ እዩ። እንተኹነ ድምጺ አምላኽ ምስማዕ ኣዘዩ ከበድ ነገር እዩ።

መንእሰይ ከለኹ፡ ከሱ ሳዕ ቃል አምላኽ ኣብ ዚጽንዓሉን፡ ጸምን ጸሎትን ዚካየዱሉን ማሕበር እዩ ነይረ። ከሱ ጊዜ ንግሆ ምስ አምላኽ "ናይ ጽምዋ" ጊዜ ከነሕልፍ ኢና ተማሂርና። እዚ ጽቡቕ ልማድ እዩ፡ ከሱ ሰብ ኪገብር ድማ እዩ ዘተባብዕ። ሰባት ግና እዚ ከሱ ጊዜ ምስ አምላኽ እናሕለፍ፡ ዋዑም ፍረ ዘይብሎም፡ ቀጢን ዚጠባዮም፡ ተቐዳዲሞም ናብ ፍርዲ ዚኣትዉ፡ ጌጋ ሰባት ዚኣርዩ፡ ተጠራጠርትን ምስ ሰባት ዘይሰማምዑን ይኹኑ። እዚ ገለ ጸገም ከም ዘሎ እዩ ዘርእዮኹ። ምስ ናይ አምላኽ ሰብ ን10-15 ደቓይቕ ዚኸውን ጊዜ ምስ ኣሕለፍኩ፡ ዚተረታዕኩሉን ዚተነቓቓሕኩሉን መዓልታት ኣሎ። ምስ አምላኽ ባዕሉ ን10 ወይ 15 ደቓይቕ ጊዜ ምሕላፍ ድኣ ከመይ ህይወትና ንኸልወጥ ዘየተባብዓና፤ ሰለምንታይ እያ ህይወትና ዘይትባረኽኹ

ንምግልጋል እግዚአብሔር ዜድልዩ መሰረታውያን ረጅሒታት

ሰለምንታይከ እና ዘይንርታዕ፤ እዚ ድማ ኣብቲ ናይ ጽምዋ ጊዜ ዘበሃል፡ ምስ ኣምላኽ ጊዜ ኣሕልፍ ከም ዘይነበርኩ እዩ ጉይታ ድሓር ነገሩኒ። ምስ ርእሰይ እዩ ጊዜ ዘሕልፍ ነይረ። ንኣምላኽ ብምስማዕ፡ ምስኡ ናይ ብሓቂ ጊዜ ኣሕልፍ ኣይነበርኩን።

ብዛዕባ ማርያም፡ "እቲ ዜድሊ ሓደ ነገር እዩ... ምስማዕ" ኪብል ኢየሱስ ተዛሪቡ ኣሎ። ካልእ ኩሉ ካብኡ እዩ ዚመጽእ። ንሱ እንታይ ኪትገብረሉ ከም ዚደሊ ምስ ነገረካ ኬተገልግሎ ኣዝዩ ውጽኢታዊ እዩ ዚኸውን!

ኢየሱስ ክርሰቶስ ኩሉ ጊዜ ሓሳብ ኣቦኡን መንፈስ ቅዱስን ይፈልጥ ነይሩ። ሰለዚ ድማ እዩ ሓደ ጊዜ፡ መንፈስ ኣምላኽ ከምኡ ኪገብር ምስ ደለዩ፡ ካብ ገሊላ ተበጊሱ ንእስራኤል ብምሕላፍ ናብ ጢሮስን ሲዶናን ከም ዝኸደ ቃል ኣምላኽ ዚነግረና። እዚ ናይ ልዕሊ 50 ማይልስ ርሕቀት እዩ ነይሮም። ነዚ ብእግሩ ክጓዝ ምሉእ መዓልቲ ወሲድሎ ኪኸውን ይኸእል እዩ። ኣብኡ ድማ ካብ ወገን ኣህዛብ ዚኹነት ብጋኔን እተታሕዘት ጓል ዝነበረታ ሰበይቲ ረኺቡ። እታ ሰበይቲ፡ ኣኻልብውን ካብ ርፍራፍ ውሉድ ይበልዑ እዮም ምስ በለቶ፡ እዛ ሰበይቲ ዓብዩ እምነት ከም ዚነበራ ንደቀ መዛሙርቱ ነገርዎም። ነቲ ጋኔን ድማ ካብ ጓላ ኣውጺኡላ። ብድሕር'ዚ ኢየሱስ ናብ ገሊላ ከም ዚተመልስ ኢና እንርእዮ። እየሱስ ከምዚ ኢሉ እዩ ዚመላለስ ነይሩ። ንሓንቲ ነፍሲ ምእንቲ ኬድሕን፡ ብዙሕ መገዲ ተጓዲዙ። እዚ ብብዝሒ ቍጽሪ ናይ ዚደሓኑ ነፍሳት እንተ ርኢናዮ፡ ዘደንቅ ኣይኮነን!! እንተኾነ ግና፡ ሓደ ካብ ፍቓድ ኣምላኽ እዩ ነይሩ። ኢየሱስ ሰለስተ ዓመትን ፈረቓን ዚኣክል ጊዜ ብኸምዚ ኣገባብ ኣገልጊሎ። ኣብ መወዳእታ ኣገልግሎቱ ድማ፡ "ኣቦ፡ ነቲ ኸገብር ዝሃብኪ ግብሪ ፈጸመ..." ብምባል ብትብዓት ተዛሪቡ (ዮሃ 17:4)። ንኹሉ እቲ ኣብ ዓለም ከዕዩ ዚነበሮ ዕዮታት ኣገልጊሎ ዚወድእ ዶ ይመስለካ፤ ብፍጹም፡ ንኹሉ ኣይዓዮዮን። ነቲ ኣቦኡ ዚሃቦ ዕዮ ግና ወዲእዎ እዩ። ድሕሪ'ዚ ንሓንቲ መዓልቲ እኳ ኣብዛ ምድሪ ኪጸንሕ ድሌት ኣይነበሮን። ሃዋርያ ጳውሎስውን፡ ኣብ መወዳእታ ናይ ኣገልግሎቱ፡ "እቲ ጉያ ወዲእ . . ." ኢሉ እዩ።

ኣብ ስጋ ክርሰቶስ፡ ንኹልና ዚተፈላለዩ ጳውዒት እዩ ዘሎና። ኩልና ኣምላኽ እንታይ ኪንገብር ከም ዚደልዩና ኪንፈልጥ ይግብእና እዩ። እንተኾነ ድምጺ ኣምላኽ ኣብ ህይወትና ከይንሰምዕ ካብ ዝግግቱና ነገራት ቅንዕና ዘይምህላው፡ ግብዝናን ምስሉይነትን እዮም። ፈሪሳውያን፡ ነቲ ኢየሱስ ዚብሎ ዚነበረ ኪሰምዕዎ ዘይከኣሉ ምክንያት ህይወቶም ብግብዝና ተመሊኡ ስለ ዝነበረ እዩ። ናይ ኣምላኽ ሰባት ምዃናም ኬርእዩ ብምጽግር ንኻልእት ሰባት የደናግሩ ነይሮም። ኣብ ቅድሚ ሰባት ከም መራሕትን መምህራንን ኩይኖም ይቐርቡ ነይሮም። ንጴጥሮስ ወይ ንዮሃንስ ቅድሚ ንኢየሱስ ምርካቦም ቅድሚ 4-5 ዓመታት ረኺብካ ኣብቲ ጊዜ'ቲ ካብ ዚነበሩ ናይ ኣምላኽ ሰባት ኪረቀሑ እንተ ትሓቶም ነይርኩ፡ ኣስማት ናይቶም ኣብቲ ቤት ጸሎቶም መራሕቲ ወይ ዓበይቲ ዚነበሩ ሰባት ምጠቐሱ ነይሮም ይኹኑ። ምክንያቱ፡ ንቃል ኣምላኽ ዘጸንጐ፡ ዚጸሙ፡ ዚጽልዩ፡ ኣብ ኣእዳዎም ቃል ኣምላኽ ዚሕዙ፡ ቅዱሳንን መንፈሳውያንን ይመስሉ ስለ ዚነበሩ፡ ናይ ብሓቂ ናይ ኣምላኽ ሰባት ከም ዝኹኑ ገይሮም ይርድእዎም ነይሮም ይኹኑ እዮም። ድሓር ኢየሱስ ዝም መራሕቲ ቤት ጸሎት ኪግሰጸምን፡ ንገሃንም እሳት ዚተዳለዉ ጉጅለ ምዃናም ኪነግርም ምስ ሰምዑ ከም ዚሰምብዱ ንምግግቱ ኣየጸግምን እዩ።

ኢየሱስ ደቀ መዛሙርቱ ኪመርጽ ከሎ፡ ሓደ ሰብውን ይኹን ካብቲ ዚነበረ ናይ ብሉይ ኪዳን ቤት ትምህርቲ ኣይመረጸን። ኣብቲ ጊዜ ገማልኤል ዘካይዶ ናይ ብሉይ ኪዳን ቤት-ትምህርቲ ነይሩ እዩ። ኢየሱስ ግና ደቀ መዛሙርቲ ንምምራጽ ናብቲ ቦታ ኣይከደን። ነቶም ዘይተምሃሩ ሰባት ኣብ ገምገም ባሕሪ ገሊላ ረኺቡ እዩ ደቀ መዛሙርቱ ገይሮም። ብድሕር'ዚ ንሓቶም ነቲ ሎሚ መምህራን ሃይማኖት ኣብ የኒቨርስቲ መጽሓፍ ቅዱስ ናይ ዶክትሪይት ትምህርቲ ኪምህሩ ዚጥቀምሉ ዘለዉ ሓድሽ ኪዳን ጽሑፎም። እዚስ ኣየገርምንዶ! ካብቶም ሃዋርያት ጴጥሮስውን እንተኾነ ካብዘን ሎሚ ትምህርታት መጽሓፍ ቅዱስ ዚምህሩ ዘለዎ ኮለጃት ናይ ዲግሪ ምስክር ወረቐት ኪረክብ ኣይምክኣለን ነይሩ።

ሰለምንታይ ደኣ እዩ ኢየሱስ ከምዚኣም ዚበሉ ሰባት መሪሖ፤ እቲ ምክንያት ቅንዕናን፡ ናይ ምስማዕ ድሌትን ስለ ዚነበሮም እዩ። እዞም ከምዚኣም ዚበሉ ሰባት ድሓር ኣብቲ ቤት ጸሎት ከይደም ኪሰብኩ ምስ ጀመሩ፡ ከመይ ዚበለ ነውጺ ኩን

ንምግልጋል እግዚአብሔር ዜድልዩ መሰረታውያን ረጅሒታት

ተፈጠሩ ይኸውን፤ እዞም ሃዋርያት እዚአም ክኣለት ዘረባ ኣይነበርምን፤ እንተኹነ ነቢያት እየም ነይሮም፤ ንሳቶም ነቲ ኩሉ ሳዕ ዘሰማዕ ዘነበረ ዜሰልኪ መልእኽቲ ኣይሰበኹን፤ ወንጌል ኣብዛ ምድሪ ንምስፋሕ ድማ ውሑዳት ነቢያት ጥራይ መድለዩ ነይሮም፤ ሰባት ድማ ንነቢያት ፈጺሞም ኣይፈትውዎምን እየም ነይሮም፤ ከምቲ እስጢፋኖስ ዘበሎ፡ ኣብቲ ናይ 1500 ዓመታት ታሪኽ እስራኤል፡ ካብ እስራኤል ንነቢያት ዘየሳደደ (ዘይቀተለ) ወለዶ ኣይነበረን፤

ኣምላኽ ነቲ ኣብ ኣዲንቲ ሰባት ዓብይን ክቡርን ዝኾነ ነገር ፈጸሙ ኣየቐልበሉን እዩ፤

ኣነ ንናይ ሃይማኖት ትምህርታት ተቐውሞ የብለይን፤ እንተኹነ ብዙሕ ዓመታት ይገብር ናብ ከምዚአም ዘበሉ ኣኼባታት ምዃድ ሓዲገዮ እዩ፤ ዕድመ እንተ ቀሪብለይውን ይነጽጎ እዩ፤ ከምዚአም ዘበሉ ኣኼባታት ህቡብ ከም ዝገብሩኻ እፈልጥ እዩ፤ ብዙሕ ሰብ ምእንቲ ኪሰምዓካ ናይ መራኸብ ብዙሓን ዕድል ትረክብ ኢኻ፤ ሕጂ ናብ ንኣሸቲ ዓድታት ህንዲ ከይደ ከምዘረጋገጽክዎ፡ መብዛሕትኡ ኣገልግሎተይ ኣብ ገጠራት እዩ፤ እቶም ናይ ብሓቂ ዕዮ ወንጌል ዘዓዩ ሰባት ኣብ ቤት ትምህርታት፡ ኣኼባታትን፡ ጉባኤታትን ኣይርከቡን እየም፤ ኣብ ገጠራት ዚርከቡ ኣገልገልቲ ህቡባት ኣይኩኑን፤ እዞም ሰባት መብዛሕትኦም ቋንቋ እንግሊዝውን ኣይፈልጡን እየም፤ ናይ መጽሓፍ ቅዱስ መጽናዕታዊ ወረቐት ምቕራብ እንታይ ማለት ምዃኑውን ኣይፈልጡን እየም፤ እንተኹነ ብመንፈስ ኣምላኽ ዚተመልኡ እየም፤ ንጉይታ ኢየሱስ ክርስቶስ የፍቕርዎ እየም፤ ዚጠፍኡ ነፍሳት ማሪኾም ድማ ናብ ኢየሱስ ዚመልሱ ኣገልገልቲ እየም፤ ከምዚአም ዘበሉ ኣሕዋት ስለ ዘለውና ክብሪ ንኣምላኽ ይኹና፤

ካልኣት ግን ባዕላቶም ኣገልግሎታት ይሰርዑ፡ መራሕቲ ናይቲ ዚግበር ኣገልግሎት ይኹኑ እሞ፤ እቲ ክብሪ ድማ ንዕኡም ይወሰድዎ፤ ኢየሱስ ኪምለስ ከሎ ግና ብዙሓት ቀዳሞት ዳሕረዎት ኪኹኑ እየም፤ ስለዚ ትሑታት ኪንከውን ንኣና ጽቡቕ እዩ፤ ብዛዕባ ዝእርእስና ትሑት ግምት ኪህልወና ጽቡቕ እዩ፤ ከምቲ ሰባት፡ ደረጃ ትምህርትናን፡ ሓላፍነትናን ተሞክሮናን ርእየም ልዑል ግምት (ቦታ) ዚህቡና፡ ኣብ ኣዲንቲ እግዚአብሔር ከምኡ ክቡራት ከይንኸውን ንኸእል ኢና፤ ደረጃ ትምህርትን ተሞክሮን ንሰባት ኪምስጡ ይኸእሉ እየም፤ ንኣምላኽ ግና ፈጺሞም ኪምስጡም ኣይክእሉን እየም፤ ንሰይጣንውን ኣየደናግርዎን እየም፤ ሰይጣን ንቅዱሴ ነቲ ሓቀኛ ዚኹኑ፡ ነቲ ብውሽጡን ብደጊኡን ሓደ ዚኹኑ፡ ነቲ ባዕሉ ዘይገብር ንኸእልኡ ዘይምህር ሰብ እዩ ዚፈርሕ፤

ሰባት፡ "ሓው ዛክ፡ ሰባት ናብ ሰሜን ህንዲ ምእንቲ ኪኸዱ፡ ንምንታይ ዘይተተባብዕ፤" ይብሉኒ እየም፤ ኣነ ድማ፡ ኣብ ሰሜን ህንዲ ተቐሚጦ ኣይፈልጥን እዩ፤ ስለዚ ካልኣት ናብ ሰሜን ህንዲ ኪኸዱ ኣለዎም ኢለ ከምህር ኣይክእልን እዩ፤ እብሎም፤ እዚ ማለት ግና ናብ ሰሜን ህንዲ ክንከይድ የብልናን ማለታይ ኣይኩነን፤ ኣነ ንዘይነበረሉ ናብራ ክሰብኽ ኣይኸእልን እዩ፤ ጥራይ እዩ ዝብል ዘሎኹ፤ ኢየሱስ ነቲ መጀመርታ ንሱ ባዕሉ ዚገበር ነገር እዩ ምሄሩ (ግብ 1:1)፤ ስለዚ ንሕናውን ነቲ ባዕልና ዘይንገብር ነገራት ካልኣት ሰባት ኪገብርዎ ክንምህር ኣይግባእን እዩ፤

ኣነ ብዘሎ ኣካል ክርስቶስ ኣይኩንኩን፤ ኣነ ክፋል ኣካል ክርስቶስ ጥራይ እዩ፤ ምሉእ ኣካል ናይ'ዚ ስጋ ኣይኩንኩን፤ ኩሉ ሳዕ ድማ ዘይምሉእ ኩይነ እዩ ክቐጽል፤ እቲ እንኮ ምሉእ ኩይነ ኣብዚ ምድሪ ዚተመላለስ ሰብ፡ ኢየሱስ ጥራይ እዩ፤ ኣነን ንሰኻትኩምን ግና ምሉኣት ኣይኩናን፤ ዝኹነ ካብና፡ ካብ ሓደ ክፋል ከም ዝዓቢ ገይሩ ክሓሱብ ኣይግባእን እዩ፤ ኣብቲ ስጋ ዘሎ ኩሉ ኣድላዩ እዩ፤ ወንጌላዊ፡ መምህር፡ ጓሳ፡ ነቢይን፡ ሃዋርያን፤ እዞም ኩሎም ሰባት ናብዚ ስጋ ክርስቶስ ኪመጹን፡ ኣብኡ ድማ ኪህጹን የድልዮም እዩ፤ ጳውዒትና እንታይ እዩ፤ ኣብ ስጋ ክርስቶስ ኣባል ዘይኩነ ሰብ ኣባል ንምግባር እዩ፤ ብመሰረቱ ጳውዒትና እዚዶ ኣይኩነን፤ ነዚ ነገር እዚ ኩሉ ኣማኒ ዚሰማምዑ ኣርእሱቲ እዩ፤

መንፈስ ቅዱስ 'ኣካል' ዚብል ቃል ስለ ዚቀዎም፡ ንኣካላትና ተጠቐምና ጽቡቕ መግለጺ ክንረክብ ንኸእል ኢና፤ ንኣብነት ድንሽ ዝሓዘት ብይቲ ኣላ ንበል (ድንሽ ንዘይኣማኒ ዘመልክት እዩ)፤ ብተወሳኺ እዛ ድንሽ ክንበልዎ ወይ ኣካል ስጋና

ንምግልጋል እግዚአብሔር ዜድልዩ መሰረታውያን ረጅሒታት

ኪትከውን ደሊና ኣሎና ንበል። እዚ ነገር እዚ ከመይ ኣቢሉ ኪፍጸም ይኽእል፤ ብመጀመርያ ሰባት ኣእዳዎም ብምስዳድ ነዛ ድንሽ ካብቲ ብያቲ ኪወስድዎ ይግባእ።

ኣብዚ ዕዮ እዚ፡ ወንጌላውነት እቲ ናይ መጀመርያ ሰራሕ እዩ። ስለዚ ወንጌላውነት ፈጸምካ ኣቃሊልካ ዝርእ ሰራሕ ኣይኮነን። ወንጌላውነት፡ ብፍላይ እኳ ነቲ ጸሓይን ደሮናን እናተጸወርኩ፡ ኣብ ርሑቕ ገጠራት ዚግበር ሰራሕ ኣብ እግዚአብሔር ዕዙዝ ሚዛን እዩ ዘሎዎ። ንዕዮ እቲ ኣብዚ ቦታ እዚ ኹይኖም ዚሰርሑ ክቡራት ኣሕዋት ምእንቲ ክከታተል ንመጋዜናቶም ኣንብቦ እዩ። ንገለ ካብኦም ምእንቲ ክረክብውን ናብ ብዙሕ ቦታታት ተዛዊረ ኣለኹ።

እቲ ወንጌላዊ፡ ‘ኢዱ’፡ ሰዲዱ ነታ ድንሽ ካብታ ብያቲ ኣልጊሎ፡ብኢዱ ገይሩ (ብምስክርነት) ናብ ኣፈይ እንተ ዘዩእትይዎ፡ እታ ድንሽ ፈጸማ ኣካል ናይ ስጋይ ኪትከውን ኣይትኸእልን እያ። ኣብ ኣፈይ ምእታዎ ጥራይክ ኣኻሊ ድዩ፤ ነታ ድንሽ ኣብ ኣፈይ እንተ ኣዘዘዎኽ ክፍሊ ናይ ኣካሊይ ኪትከውን ትኸእል ድያ፤ ብፍጹም ኪትከውን ኣይትኸእልን እያ። ድሕሪ ቍሩብ ደቃይቕ ኣብ ኣፈይ ኪትጨኑ ምስ ጀመረት፡ ካብ ኣፈይ ከውጽኦ ናይ ግድን እዩ። ገለ ኣመንቲ ከምዚ ኢሎም እዮም ኣብተን ዘለዉ ወን ኣብያተ ክርስትያን ዚምሸምሹ ዘለዉ። ብኢድና ሒዝና ናብ ኣፍና ዘእተናዮም ድንሻት እዮም! እዚ ማለት ናብ ውሽጢ ቤተ ክርስትያን ኣእቲና ብዘይ ለውጢ ንሕዞም ኣመንቲ እዮም።

እዛ ድንሽ እዚኣ ክፋል ስጋና ምእንቲ ኪትከውን ዝያዳ ገለ ነገር ክንገብር ኣሎና። ኣሰናንና ተጠቂምና ክንሕይኻን ከነዳቕቓን ኣሎና። በዚውን እቲ ናይ ምሕቃቕ መሰርሕ ዚውዳእ ኣይኮነን። እታ ድንሽ ናብ ከሰዐ ኣቢላ ትጉግዝ እዮ፡ ካብ ጨጉራና መሕቐቕ ኣሲድ ድማ ይከፍወላ። እዚ ሰኢሊ ናይቲ ኣብ ቤተ ክርስትያን ኪህሉ ዘለዎ ናይ ትንቢት ኣገልግሎት እዩ። ኣብ ልዕሊና ኣሲድ ኪከፍወና ፈጸሙ ደስ ክበለና ከም ዘይክእል ርዳእ ነገር እዩ። ነታ ድንሽ ካብቲ ዝበረቶ ብያቲ ቀስ ገይርካ ክትወስዳ ከለኻ ቀሊል ወይ ባህ ዜብል ዕዮ ኪኸውን ዚከኣል እዩ። ኣሲድ ኣብ ልዕሊኻ ኪከየ ከሎ ግና ምስ ጣዕሚ ከተወዳድሮ ኣይትኸእልን ኢኻ። ድሕሪ በሰናንና ምሕዳኽን ምድቓቕን እታ ድንሽ ፈጸማ እያ ትሓቅቅ። ድንሽ ዚበረታውን ኣይትመስልን እያ። እቲ ኣዘዩ ዜገርም ግን ድሕሪ ቅሩብ ሰሙናት እዛ ድንሽ ኣብ ደምና፡ ስጋናን ኣዕጽምትናን ብምጽግባር ክፋል ናይ ኣካልና እያ ትኸውን!!

ሕጂ ኣብዚ ዕዮ እዚ ናይ መን ሰራሕ እዩ ዝያዳ ኣገዳሲ፤ ካብ ኣምላኽ ዘይተቐበልናዮ እንታይ ኣገልግሎት ኣሎና፤ ትሑታት እንተኻንና፡ ምሉእት ከምዘይኮንና ኢና ንእመን። ኢድ ልዕሊ ጨጉራ ኣገዳሲት ኣይኮነትን። ክልቲአም ንኣድሕዶም ዚመላልኡ እዮም። ሕማቕ ኣጋጣሚ ኩይኑ ሎሚ ኣብ ክርስትና፡ ኩሉ ጊዜ ናይ ምውድዳር መንፈስ ኣሎ። ‘ኢድ’ ናይ በይና መንግስቲ ትሃንጽ፡ ጨጉራ ናታ መንግስቲ ትሃንጽ፡ ኣፍ ድማ ናታ መንግስቲ ትሃንጽ!! እሞ ድኣ ሕጂ እንታይ እዩ ዘሎና፤ ኣካል ዘይኮነስ፡ ዚተፈላለዩ ክፍልታት ናይ ኣካል ጥራይ እዩ ዘሎና። ኢድ ኣብ ሓደ ቦታ፡ ጨጉራ ኣብ ሓደ ቦታ፡ እግሪ ድማ ኣብ ካልእ ቦታ፡ ኩሉ ፋሕ ዚበለ እዩ። ብሓቂ እዚ ሓደ ስጋ (ኣካል) ኪበሃል ኣይከኣልን እዩ!

ልዕሊ ኩሉ እንታይ እዩ ዘድልዩና ዘሎ፤ ሓቂ እዩ፡ መምርሒታት የድልዩና እዮም። ልዕሊ ዚኹነ ይኹን ነገር ዘድልዩና ግና፡ ትሕትና እዩ። ኣብቲ ስጋ ክርስቶስ ኩልና ብማዕሪ ነድሊ ምዃንና ክንሓሰብ ሰናይ ነገር እዩ። እቲ ዓብዩ ዚመስል ናይ ቤተ ክርስትያን መራሕ፡ ልዕሊ እቲ ድኸም ሓው፡ ንጉይታ ነፍሳት ዘምጽእ፡ ኣገዳሲ ኣይኮነን። ኩላቶም ኣባላት ናይ ሓንቲ ስጋ እዮም።

ስለምንታይ እዮም ኣገልገልቲ ብዛዕባ ርእሶም ልዕል ዚበለ ሓሳብ ዘለዎም፤ በይንኻ ከሎኻ ብዛዕባ እንታይ ትሓሰብ፤ ንሰኻ በይንኻ ዋላ ሓደ ከምዘይብልካ ብምርዳእ ትሕት ዚበለ ሓሳብ ድዩ ዘሎኻ።

ጉይታ ግና "ናብ ላዕሊ ደይብ፡ ንነገራት ቦቲ ናተይ ኣጠማምታ ርእዮም" እዩ ዚብለና። ንነገራት ካብ ምድሪ ዘይኮኑ ካብ

ንምግልጋል እግዚአብሔር ዜድልዩ መሰረታውያን ረጅሒታት

ላዕሊ ከምቲ ኣምላኽ ገይሩ ዚርእዮም ገይርና ክንርእዮም ከሎና ብዙሕ ፍልልይ ኣለዎም።

ሓደ ሓደ ጊዜ ብለይቲ ናብ ደገ ብምውጻእ ንኸሞኽብቲ እዕዘብ እየ። ብሚልዮናት ዚቀጽሩ ከሞኽብቲ ከም ዘለዉን፣ ምድሪ ድማ ኣብቲ ዓቢ ኣድማስ፣ ሓንቲ ንጣብ ምጻና እፈልጥ እየ። "ኣንታ ኣምላኽ ከመይ ዚበልካ ዓብዩ ኣምላኽ ኢኻ! እዚ ኣድማስ ክንዲ ምንታይ ዓብዩ እየ፣ እነ ኣብዛ ንእሽተይ ምድሪ ዚመላለሱ፣ ሓመድ ዚፍጥረተይ ሰብ እየ። ግና ከኣ ንዓኻ ወኪሉ፣ ብዛዕባ ዓበይቲ ነገራት ክዛረብ እውዕል ኣለኹ። በጃኻ ብዛዕባ ርእሰይ ትሕት ዚበለ ሓሳብ ክህልወኒ ደግፈኒ።" ድማ እየ ዚብሎ። ኩልኹም፣ ንኣምላኽ ከምኡ ክትብልዎ ድማ እየ ዘተባብዓኹም።

ኣምላኽ ነቶም ትሑታት እየ ጸጋ ዚህቦም። ዝኹን ሰብ ፍልጠት ከህልዎ ይኸእል እዩ፣ እንተኹን እቲ ትሑት ሰብ ጥራይ እየ ጸጋ ከቕብል ዚኸእል። ካብ ፍልጠት ንላዕሊ ከኣ ጸጋ እየ ዚድልየና።

ብዛዕባ እቶም ናብ እምነት ጉይታ ምስ መጹ ብሰድራቤቶም መከራ ዚበጽሑም መንእሰያት እንተ ሓሲብና፣ ሓደ ካብዞም መንእሰያት እዚኣም ናብ ቤተ ክርስቲያንና ኪመጽእ ከሎ ዚርእዮ ነገር እንታይ እዩ፣ ኢልና ክንሓትት ይግብኣና እየ። ኣብቲ ቤተ ክርስቲያን፣ ንመገፈስ ኢየሱስ ክርስቶስ ይርእዮዶ፣ እቶም ኣብ ከባቢና ዘለዉ ሰባት ብዛዕባ ክርስትና ዘለዎም ርድኢት ዘይቅነዕ እየ።

ኣብ ወንጌላውነት ይኹን፣ ካልእ ዓይነት ኣገልግሎት፣ ውጽኢት ዘለዎ ኣገልግሎት ንምግልጋል እቲ ናይ መጀመርያ መምርሒ ኪኸውን ዝኸእል ጥቕሲ፣ "ብኹሉ ነቶም ኣሕዋቱ ኪመሰሉም ተገብእ" (እብ 2፡7) ዚብል እዩ። ነዚ ኩሉ ጊዜ ክነስተንትና እየ ዚግብኣና፡- *ብኹሉ ነቶም ኣሕዋቱ ኪመሰሉም ተገብእ።*

ንኸልኦት ከመይ ገይረ እየ ከገልግሎም ዝኸእል፣ ብኹሉ ኪመሰሉም ይግብኣኒ። ናብ ደረጃኣምውን ኪወርድ የድልየኒ እየ። ሰለምንታይ ኢና ምስቶም ኣብ መሬት ዘንፋሕኹ ንኣሸቱ ጸጸ ኪንዘራረብ ዘይንኸእል፣ ምክንያቱ ንሕና ኣዚና ዓበይቲ ሰለዘኹና እየ። ነዚ ጸጸ፣ ሰብ ኻይና እንተ ኸድናዮ ኣዝዩ እየ ዚሰንብድ። ምስ እዚ ጸጸ እዚ ንምዝርራብ እቲ ብመጀመርያ ኪንገብር ዘሎና ነገር ጸጸ ምጻን እየ።

ኣምላኽ ምሳና ምእንቲ ኪዘራረብ ንኣና እየ መሰሉ። ነዚ ኩልና ኪንርድኦ ንኸእል ኢና። ሰለዚ፣ ኣብ ቤተ ክርስቲያንና ይኹን ኣብ ርሑቕ ዘይተበጸሐ ቦታታት ከንገልግል እንከለና እቲ ናይ መጀመርያ መምርሒ ነቶም ተገልግሎም ሰባት ምምሳል ዚብል ኪኸውን ይግባእ። ከምቲ ህዝቅኤል ዚብሎ "ኣብቲ ንሳቶም ኮፍ ዝበልዎ ኮፍ ኪንብል" (ህዝ 3፡15) ይግብኣና እየ። እዚ ማለት ድማ ንዚኹን ካልእ ሰብ፣ ብዚኹን መገዲ ልዕል ኢልካ ክትረእዮ ዘይምድላይ ማለት እዩ። ሰለዚ ድማ እየ ኢየሱስ ንደቀ መዛሙርቱ ፈጸሞም፣ "መምሃራን"፣ "ጓሶት" ወይ ካልእ ተመሳሳሊ ኣሰማት ንኸይወሰዱ ዜተሓሳሰቦም። ምክንያቱ ዚኹን ፍሉይ መጻውዒ ሰም እንተድኣ ኣለካ ኹይነ፣ እዚ ነገር እዚ ኣብቶም እተገልግሎም ሰባት ልዕል ኩብለካ እየ። ከም ሓደ ካብኣቶም ከም ዝኹንካ ዘይኩነሱ፣ ልዕሊኦም ከምዝኹንካ ኢኻ እተዘክሮም ዘለኻ። ከምዚ ዚበሉ መጠንቀቕታታት እኳ እንተኣለዉና፣ ሎሚ ኣብ ክርስትና ዚተፈላለዩ ስልጣናትን ተወሳኺ ኣሰማትን ዘለዎም ብዙሓት ኣመንቲ ኣለዉ።

ኣብያተ ክርስቲያናት ናይ ዓለም መገድታት ክቀድሓ ምስ ጀመራ፣ ከምቲ ዓለማዊ ንግዳዊ ትካላት ዚመሓደራሉ ኣገባብ ኪመሓደራ ምስ ጀመራ፣ ኣብ ዕዮ ቤተ ክርስቲያን ገንዘብ ቀዳማይ ረጅሒ ምስ ኩነ፣ ሽዑ ሞት ናብ ቤተክርስቲያን ኣትዩ። ሓቀኛ ናይ እግዚአብሔር ዕዮ ንገንዘብ ክዋቀሙ ይኸእል እዩ፣ እንተኹን ፈጸሙ ኣብ ገንዘብ ኣይምርኩስን እየ። ሓቀኛ ናይ እግዚአብሔር ዕዮ ኣብ መንፈስ ቅዱስ ጥራይ እየ ዚምርኩሰ።

ነቲ ዓለም ትገብር ነገር ከይደገምና፣ እቲ ዚበለጸ ናይ ሙዚቃ መሳርሒ ኣብ ቤተ ክርስቲያን ክንዋቀም ንኸእል ኢና። ኣብ

ንምግልጋል እግዚአብሔር ዜድልዩ መሰረታውያን ረጅሒታት

ሙዚቃ ክንውከል ግን አይግብአናን እዩ። ንኣብነት፡ ጉባኤ ኪውዳእ ከሎ፡ ንኦርጋን ኣትሒትና ብምህራም፡ ሰባት ውሳኔ ኪውሰኑ ንድርጅም እንተኼንና፡ እዚ ንኣእምሮ ሰባት ብሓይሊ መንፈስ ቅዱስ ተጠቂምካ ዘይኩነሉ፡ ሰነ-ኣእምራዊ ጸኛጢ (ሳይኮሎጂካዊ) ገይርካ ምቀጽጻር እዩ ዚኸውን።

ንቃል ኣምላኽ፡ ከምቲ እየሱስ ድሓርውን በዓል ጴዋሮስ ብሓይሊ መንፈስ ቅዱስ ተደራጅኦ ዚሰበኹዎ፡ ከምኡ ጌርና እንተ ሰበክናዮ፡ ኣብ መወዳእታ ጉባኤና ዝሒል ሙዚቃ ምጽዋት ኣየድልየናን እዩ። እንተ ደሊኻ ኣብ መወዳእታ ጉባኤኻ ሙዚቃ ክትጻውት ትኽእል ኢኻ፡ ግና ዚኹነ ለውጢ ኣይከምጽኣልካን እዩ። ሓይሊ መንፈስ ቅዱስ እንተ ዘይብልካ፡ ሙዚቃ ብምጽዋት፡ ንሰነ-ኣእምራዊ ነገር ተጠቂምካ ንኣእምሮ ሰባት ብምቁጽጻር፡ ውሳኔ ኪውሰኑ ኪትድርጅም ትኽእል ኢኻ። እንተኹን፡ ድሕሪ ቁሩብ ጊዜ ከምዚኣም ዚበሉ ውሳኔታት ብስምዒት ከም ዚተወስዱን፡ ሓቅነት ከም ዚይብሎምን፡ ኣብ ፈተና ክጸንፁ ከም ዚይክእሉን ከነረጋግጽ ንኽእል ኢና።

መንፈስ ቅዱስ ነቲ ኣብ ቤተ ክርስቲያን ዘለዎ ቦታ ብቐንኢ እዩ ዚሕልዎ። ንመንፈስ ቅዱስ ብናይ ሃይማኖት ትምህርቲ፡ ብሙዚቃ፡ ብገንዘብ ክንትክእ ኣይንኽእልን ኢና። ኣምላኽ ንኹሎም እዞም ነገራት እዚኣም ስለ ዚህበና ምስጋና ይብጽሓዮ። ንኹሎም ድማ ኪንጥቀመሎም ንኽእል ኢና። ኢየሱስ ንገንዘብ ተጠቂምሎ እዩ። ስለዚ ሕጂ ንሕና ገንዘብ ኣየድልን እዩ ክንብል ኣይንኽእልን ኢና። ኢየሱስ መዝሙር ከም ዝዘመረ ኣብ ቃል ኣምላኽ ተጻሒፉ ኣሎ። ኣብ እብ 2፡12 ኢየሱሱ ቤተ ክርስቲያን ብመዝሙር ንእግዚአብሔር ኣቦ ንኸተመሰግን ከም ዚመርሓ ተጻሒፉ ኣሎ። ስለዚ ንኣምላኽ ከነመሰግን ከሎና፡ ጉይታና ንዝገበር ነገር ጥራይ ኢና ክንሰዕብ ዝግብእና። ሙዚቃ ክንጥቀም የብልናን ክንብል ኣይንኽእልን ኢና። ኣንጻር እዞም ኣብ ላዕሊ ዚተጠቐሱ ነገራት ክንገብር ኣይንኽእልን ኢና። እቲ ሕቶ ግን ኣብ ምንታይ ንውከል ኣለና እዩ ዚውሰና። ምውካልና ኣብቲ ዘሎና መንነትን፡ ዘለዉና ዓበይቲ ሰበኽትን ድዩ፤ ብፍጹም ኪኸውን ኣይግባእን። መንፈስ ቅዱስ ቀናእ ኣምላኽ እዩ!

ኢየሱስ ኣገልጋሊ እዩ ነይሩ። ብዙሓት መራሕቲ ኣብያተ ክርስቲያን፡ ብዛዕባ ኣገልጋሊ ኪህልዎ ዚግባእ ህይወት፡ ብዛዕባ ትርጉም ኣገልጋሊ ብዙሕ ይዛረቡ እዮም። ብዛዕባ እዚ ድማ ብዙሓት መጽሓፍቲ ተጻሒፎም ኣለዉ። ኣብቲ ግብራዊ ህይወት ግና እዚ እንታይ ማለት እዩ። ኩልና ክንምልሶም ዝግብእና ሕቶታት ኣለዉ። ንመሳርሕትና ከመይ ገይርና ኢና ንሕዞ፤ ትማሊ ናብ ሰራሕና ንዘተጸንበረ፡ ትሕቴና ዚደረጃኡ መሳርሕትና ከመይ ገይርና ኢና ንሕዞ፤ እዚ ሰብ እዚ ብሓቂ ሓውኻ ድዩ፤ ጥላ ብፍርሃ እዩ ምላኽ ዚነብር ዘሎ፤ ከምኡ እንተ ኼይኑ፡ ጥላውን ክሳዕ ምጽኣት ብዛዕባ ኣገልጋሊ ብዙሕ እንተ ሰበኻና፡ ኣገልጋሊ እንታይ ማለት ምዃኑን፡ ብኸመይ ከነገልግል ከም ዝግብእናን ኣይክንፈልጥን ኢና ማለት እዩ። ንኢየሱሱውን ኣይክንርእዮን ኢና።

ኢየሱስ ኣዝዩ ምቁሉል ኣቀራርባ እዩ ነይሮም። ንሰባት ፈጸሙ ኣየሰንብድን እዩ ነይሩ። ንርእሱ ድማ፡ "ወዲ ሰብ"፡ ብምባል እዩ ዚጽውዓ ነይሩ። እዚ ማለት 'ተራ ሰብ' ማለት እዩ። ንሱ ካብ ዘለኣለም ምስ ኣቦ ዚነብር ዚነበረ ንጹህን ቅዱስን ወዲ ኣምላኽ እዩ። ኣብ ምድሪ ምስ ተገልጸ ግና ከም ተራ ሰብ ኩይኑ እዩ ተመላሊሱ። ብኹሉ ንኣሕዋቱ መሰልዎም እዩ ሓሊፉ።

ንሕና ብኹሉ ነገር ንኣሕዋትና ክንመሰሎም እንተ ኼንና፡ ኣብ ውሽጥና ኪመውት ዚግብእ ነገር ኣሎ። መጽሓፍ ቅዱስ፡ ብዛዕባ ኢየሱሱ፡ "ክሳዕ ሞት ርእሱ ኣትሒተ" እዩ ዚብለና። ሞት ናይ ብሓቂ ፍጹም ዚኹነ ናይ ትሕትና መረጋገጹ እዩ።

እታ ናብ መሬት እትወድቕን እትመውትን ፍረ ሰርናይ እያ ናይ ብሓቂ ፍረ እትህብ። ነዚ ነገር እዚ ኣነ ቅድሚ 22 ዓመታት ኣብቲ ናይ ድሌትን ክውንነትን ቅልውላው ዝነበረኒ ጊዜያት ኣረጋገጸዮ እዩ። እቲ ኣነ ኣብ ህንዲ ንጉይታ ክገብረሉ ዚኽእል ዝዓበዩ ነገር ድማ ከም ሰርናይ ናብ ባይታ ክወድቕን ክመውትን እዩ። ንሱ ድማ፡ ንፍቓደይ፡ ነቲ ሰባት ብዛዕባይ

ንምግልጋል እግዚአብሔር ዜድልዩ መሰረታውያን ረጅሒታት

ዚብልዎ፡ ንድሌተይ፡ ንዕላማታተይ፡ ንፍቕሪ ገንዘብን፡ ንካልእን፡ ብፍላይ ድማ ንርእሰይ ክመውት እግብኣኒ፡ ብድሕሪ'ዚ እዩ ኢየሱስ በይኑ ኩለንተናይ ኪኸውን ዚኸእል። ብድሕሪ'ዚ ድማ፡ ኩሉ ሳዕ ናብ እየሱስ ብምዋማት፡ ብቕንዕና ከምቲ ኣሳፍ ዚበሉ፡ "ኣብ ሰማይ ብዘይካኻ መን ኣሎኒ፡ ንግኻ ካብ ረኽቡኩስ ኣብ ምድሪ ዝደልዮ የብለይን" (መዝ 73፡25)፡ ኻብል እኸእል እዩ።

ኣብ ዓራተይ ተጋዲመ ንጉይታ፡ "ጉይታ፡ ኣገልግሎተይ ንግይ ጣኦት ኣይኩነንን እዩ። ንሰኻ በይንኻ ኢኻ ኣምላኸይ። ንናትካ ቦታ ዚወሰዶ ዚኹነ ይኹን ሰብ የሎን። ንሰኻ ንግይ ኩለንተናይ ኢኻ። ንድምጺይ ክትወሰዶ፡ ኩተልምሰኒ ወይ ካልእ ዚደለኻዮ ነገር ክትገብረኒ ትኸእል ኢኻ። ሸዑ ከይተረፈውን ብምሉእ ልበይ ከፍቅረካ እየ"፡ ዝበልክዎ ጊዜያት ነይሩ እዩ። ንኣገሱይ ካብይ ኪወሰዶ ዚኸእል ዋላ ኣደ ሰብ ድማ የሎን፡ ምኽንያቱ ኣብ ቅድሚ እግዚአብሔር ምልኣት ኣገሱ ረኺቦ እዩ። ካብዚ ዓላ እዚ ዋራይ ድማ እዩ ሩባታት ማይ ህይወት ብኣና ኣበሉ ኪውሕዝ ዚኸእል።

ብዙሕ ዓመታት ይገብር፡ ንእሽተይ ክርስቲያን ከለኹ፡ ጉይታ ብኣደ ጥቕሲ ገይሩ ተዛሪቡኒ። ንሱ ድማ፡ "ዋጋ ዘይከፈልክሉስ ንኣምላኸይ ኣይሰውእን እየ" (2 ሳሙ 24፡24) ዚብል እዩ። እቲ ሸዑ ጉይታ ናብ ልበይ ዚሰደዶ መልእኽቲ፡ እቲ ጉይታ ናብዚ ምድሪ እዚ ምስ መጻ ዚገበር ነገር እዩ፡ ንሱ ኩሉ ዋጋ ዚኸፍሎ መሰዋእቲ እዩ ከፈሉ። ኣነ ከገልግሎ እንተድኣ ኹይን ድማ ብተመሳሳሊ መንፈስ እየ ኬገልግሎ ዝግብኣኒ። ዚኹነ ዜገልግሎ ኣገልግሎት ገለ ነገር ኹኸፍላኒ ይግባእ።

እቲ ንጉይታ እተገልግሎ ኣገልግሎት ከመይ ዚበለ እዩ፤ ዝኸነ ዋጋ የኸፍሎኻ ድኣ ኣሎ፤ ሎሚ ኣብ ህንዲ ዘለዉ ገለ ኣገልገልቲ፡ ኬገልግሉ ከለዉ ካብቲ ዓለማዊ ሰራሕ ሰራሕም ኪረኽቡዎ ዝኸእሉ ሓሙሽተ፡ ዓሰርተ ዕጽፊ እዮም ዚረኽቡ። እዚ ብኣቂ መሰዋእቲ ድዩ፤

ቅድሚ 31 ዓመት ይኸውን፡ ካብቲ ዚሰርሖ ዚነበርኩ ናይ ህንዲ ኣይሊ ባሕሪ ሰራሕ ደው ኩብል ከለኹ ዚወሰንክዎ ኣደ ውሳኔ ነይሩ። ንሱ ድማ፡ ዚኹነ ካብቲ ዓለማዊ ሰራሕ ብምሰራሕ ክረኽቦ ዝኸእል ገንዘብ ንላዕሊ ካብ ቤተክርስቲያን ዘይምቕባል ዚብል ውሳኔ እዩ ነይሩ። እዚ ውሳኔ'ዚ ክሳብ ሕጂ ይጠቕመኒ ኣሎ።

ንኻልኣት ክንፈርድ ኣይግብኣናን እዩ። ኣነ ድማ ምእንቲ ክፈርደኩም ኣይኩንኩን እዚ ዝብለ ዘሎኹ፡ እንተኹን፡ ሎሚ ኣብ ዓለማዊ ሰራሕ እንተዘህሉ፡ ክንደይ ገንዘብ ምረኽቡኩ ነይረ ኢልካ ዋራይ ንርእሰኻ ሕተታ። ቤት ኣምላኽ ረብኣ እተኸውበተሉ ንግዳዊ ትካል ኣይኩነን። ሓለፋ ደመወዝክ ሰማያዊ ዓሰብኻ እዩ ከገድሰካ ዚግባእ። ንቅዱሳን ዜገልገልኩን፡ ምእንቲ ሰሙ እተወፈኩን ንኹሉ ጉይታ ልዕሊ ጻዕርኻ ከም ዚኸሕሰካ እመን።

ዕዮ ኣምላኽ ኣበይ ዝያዳ ከም ዚበላሾ ትፈልጥዶ፤ ኣብ ናይ ገንዘብ ጉዳይ ምስ በጽሖ እዩ ዝያዳ ዚበላሾ፡ ምኽንያቱ ንኣምላኽን ንገንዘብን ከገልግል ኣይንክእልን ኢና። እዚ ብመጀመርታ ኪንፈትሖ ዘሎና ሸግር እዩ። ብኻልእ ኣርእሱቲ እናተዛረብና ዘመን ዕድሚና ኪውዳእ ይኸእል እዩ፡ ፍቕሪ ገንዘብ ዚሰዕቦ ሸግራት እንተ ዘይፈቲሕናዮ ግና፡ ኣገልግሎትና (ፍረ) ጥቕሚ ዘይብሉ እዩ ዚኸውን።

ሰባት መንበሪ ኣድራሻኦም ካብ ኣደ ቦታ ናብ ካልእ ቦታ ይልውጡ እዮም። እዚ ምግባር ዋላ ኣደ ጸገም ኣየምጽእን እዩ። ኢየሱስ ከይተረፈውን ካብ ሰማያት ናብ ምድሪ ብምውራድ ኣድራሻኡ ቀይሩ እዩ። ንሱ ቦታ ኪልውዎ ከሎ ግና ናብ ታሕቲ ኣበሉ እዩ ወራዱ። እዚ ዚገበረሉ ምኽንያት ድማ፡ ነቶም ኣብ ምድሪ ዚነበሩ ሰባት ኣቀኛ ኣልዮት (ፍቕሪ) ስለ ዚነበሩ እዩ። ንሰኻ ስለምንታይ ኢኻ መንበሪ ኣድራሻኻ ትልውዎ ዘሎኻ፤ ሕጂ'ውን ክንፈርድ ኣይግብኣናን እዩ፡ ንርእሰና ግን በዚ ኣርእሱቲ'ዚ ብልክዕ ክንምርምራ ይግብኣና እዩ።

ንምግልጋል እግዚአብሔር ዜድልዩ መሰረታውያን ረጅሒታት

ንጉይታ ብዘበለጸ ከተገልግሎ ኢልካ፡ ነታ ብዙሕ ጾር አሎኒ ኢልካ እትዛረቡላ ሃገርካ ከተገልግል ኢልካዶ መንበሪ ቦታ ቀይርካ ትፈልጋለህ፤ ሓቀኛ ጾርክ አሎካ'ዶ፤ አብ ምቹት ዘመልኦ ስታ፡ ጽቡቕ ናብራ እናአሕለፍካ ነተን አብ ርሑቕ ገጠራት ዘለዎ ዓድታት ዚኸውን ጾር ኪህልወካ ይኸእል'ዶ፤ አብ ሕቡራት መንግስታት አሚሪካ እናተቐመጥካ'ኸ ብዛዕባ ሃገርካ (ኤርትራ) ጾር ኪህልወካ ይኸእልዶ፤ እዚ ብግብሪ ብዙሕ ዚከኣል ኣይኩነን። አብ ወረቆት (ኣጅንዳ) ጥራይ እዩ ኪህልወካ ዚኸእል። አብ ወረቆት ብዛዕባ ዚኸነ ጾር ኪህልወካ ይኸእል እዩ።

ሰይጣን ኪኢላ መታለሊ እዩ። ንኣና ኣዘዩ እዩ ዚጥብረና። ብሓቂ ጾር ዘይብልና ክነሱ፡ ዘይተጨበጠ ክንቱ ሓሳብ ብምትሓዘ፡ ጾር ከም ዘሎና ኩይኑ ከም ዝሰምዓና ይገብር። ብሕሊናና ቅጥዓት ክንኸውን እዩ ዝግብእና።

ኣነ አብዚ መደረ ኣይኩነኹን ዚሰምዕ ዘለኹ። ንህይወተይ እዩ ከካፍለኩም ዝፍትን ዘሎኹ። እቲ ንዓይ ዘሎኒ ልቢ፡ ከምቲ ኣምላኽ ዘለዎ ምዃኑ ድማ በዓል ምሉእ ተሰፋ እዩ።

ንዋላ ሓደ ሰብ ክንፈርድ ኣይግብእናን እዩ። ኣምላኽ ቅድሚ ብዙሕ ዓመታት፡ "ንኻልኦት ትፈርድ እንተ ኳንካ፡ ንርእሰኻ ከተጥፍኦ ኢኻ" ዚብል መጠንቀቕታ ሂቡኒ እዩ። ነዚ መጠንቀቕታ'ዚ ከመይ ገይረ ክሰግር እኸእል።

ሎሚ አብ ቅድሚ እግዚአብሔር ደው ኢሊ ንሓደ ሰብ እኳ እፈርድ ከም ዘየለኹ ክእመን እደሊ። ኣነ ንርእሰይ እዩ ዝፈርድ ዘሎኹ። ቡቲ አብ ህይወተይ ዘሎ ናይ ክርስቶስ ዘይመስል ባህርይ ብቐጻሊ እዩ አብ ቅድሚ እግዚአብሔር ዝንሳሕ። ንጉይታ ድማ፡ "ነዚ ሓው እዚ ብጽቡቕ መንፈስ ኣይተዛረብክዎን፤ ከመይ ገይረ ክዛረብ ከም ዘሎኒ ክመሃር እደሊ እዩ"፤ እብሎ። ከምቲ ያእቆብ ዚበሎ 'እቲ ንልሳኑ ገቲኡ ዘይክእል ሰብ፡ መንፈሳዊ ምዃኑ እኳ እንተሓሰበ ንርእሱ ጥራይ እዩ ዜታልል ዘሎ' ኣነ ድማ ነዚ ጥቕሲ እዚ ከሉ ሳዕ አብ ቅድመይ ክገብር እዩ ዝደሊ (ያእ 1:26)።

ዕዮ ኣምላኽ ኣባይ ዝያዳ ከም ዚበላሾ ትፈልጥዶ፤ አብ ናይ ገንዘብ ጉዳይ ምስ በጽሖ እዩ ዝያዳ ዚበላሾ፡ ምኽንያቱ ንኣምላኽን ንገንዘብን ከገልግል ኣይንክእልን ኢና። እዚ ብመጀመርታ ኪንፈትሖ ዘሎና ሸግር እዩ።

ጳውሎስ፡ ናብ ፊሊጲ ሰብ ኪሰድድ ምስ ደለዩ፡ ብዘይካ ጠሞቲዎስ ካልእ ሰብ ኣይረኸበን፤ ምኽንያቱ ከላቶም ደድሕሪ ጥቕሚ ገዛእ ርእሶም ዚጉዩ እዮም ነይሮም (ፊሊ. 2:19-21)። ኣሰተውዕል፡ ጳውሎስ 'ከላቶም ነናይ ርእሶም ጥቕሚ እዮም ዚደልዩ፡ ነቲ ናይ ኢየሱስ ክርስቶስ ኣይኩነን' ኪብል ከሎ፡ ብዛዕባ እቶም ዓለማውያን ሰባት ዘይኩነሱ፡ ብዛዕባ እቶም መተዓይይቱ እዩ ዚዛረብ ነይሩ። አብ ናይ ጳውሎስ ጉጅለ ኳንካ ምዕያይ ንርእሱ ክብሪ ዘለዎ ነገር እዩ ነይሩ። ምኽንያቱ ሓደ እዋን ጳውሎስ፡ ንዮሃንስ (ማርቆስ) ነፍሱ ምሉእ ብምሉእ ኣይቀበጸን ኢሉ ምስኡ ኪገልግል ኣይፈቐደሉን። ጳውሎስ፡ ብዙሓት ካብ መሳርሕቱ ጥቕሚ ርእሶም ይደልዩ ስለ ዚነበሩ ሕጉስ ኣይነበረን።

ሎሚ ብዙሓት ነፍሳት ኬድሕኑ ጾር ከም ዘለዎም ኩይኖም ወንጌል ዚሰብኹ ኣገልገልቲ ኣለው፡ ብሓቂ እንተ ርኢናዮም ግና ናይ ርእሶም ረብሓን፡ ምቹትን ዚደልዩ እዮም። እዞም ሰባት ንርእሶም ኪሃንጹ እዮም ዚጽዕሩ። ንሳቶም ጥርታ ምስ ወጹ ድማ፡ ደቆምን ኣባላት ሰድራቤቶምን ነቲ ዕዮ ምእንቲ ኪቐጽልዎ ብፍሉይ እዮም ዘሰልጥንዎም!!

ብቐንዕና ንኣምላኽ ሓቂ እናተዛረብና ከገልግል ከሎና፡ ህቡባት ክንኸውን ኣይንክእልን ኢና። ንሰባት ባህ ከኩብል ንደሊ እንተ ኳንና ድማ፡ ኣገልገልቲ ክርስቶስ ክንኸውን ኣይንክእልን ኢና።

ብዛዕባ እቶም አብ ጽንኩር ከኾነታት ኳይኖም ዚገልግሉ፡ ክሳዕ ኢየሱስ ዚምለስ ዚገበርዎ መሰጠኦም ዘይፍለጥ፡ አብ ጉዕዞ ክርስትና ህቡባት ዘይኩኑ፡ ሰሞም ግኑን ዘይኩኑ፡ ብመራኸቢ ብዙሓን መደባት ዘይፍንወ፡ ግና ከኣ ንኣምላኽ ዚፈርሁ፡

ንምግልጋል እግዚአብሔር ዜድልዩ መሰረታዊያን ረጅሒታት

ትሑታት፡ ኣብ ምድርና ድማ ብዙሕ ዋጋ ብምክፋል ወንጌል ዚዘርግሑ ዘለዉ ኣሕዋትን ኣሓትን ንኣምላኽ ኣመሰግኖ እዩ። ኣምላኽ ከምዚኣም ዚበሉ ኣሕዋት ሰለ ዚሃበና ካብ ልቢ እዩ ዘመሰግኖ። ኣነ ምስኡም ከወዳደር ከለኹ፡ ኣብ ቅድሚኡም ደው ክብል ኣይክእልን እዩ። እንተኹነ መብዛሕትኦም እዞም ኣገልገልቲ እዚኣቶም ኣብተን ናትና ኣብያተ ክርስቲያናትን ማሕበራትን እዮም ዚግዩ ዘለዉ። ሰለዚ፡ ኣሰሮም ኪንሰዕብ እዩ ዚግብኣና።

እቲ ዚሰምዕ እዝኒ ዘለዎ፡ ይሰማዕ። ኣሚን።

ምዕራፍ ክልተ አምላኽ አገልገልቲ ይደሊ አሎ

ሎሚ አምላኽ አገልገልቲ ይደሊ አሎ፡-

- መግልታዊ አብ ቅድሚ ገጹ ዘቆሙን ድምጹ ዘሰምዑን፡
- አብ ልዎም ብዘይካ ንአምላኽ ካልእ ድሌት ዘይብሎም፡
- ንአምላኽ ካብ ዘለዎም ፍርሃት (አክብሮት) ዘተላዕለ ንሓጢአት አዝዮም ዘጸልኡን፡ ብኹሉ መገዶም ንጽድቅን ሓቅን ዜፍቅሩ፡
- ንሕርቃን፡ ስጋዊ ሰምዒታትን ሓሳባትን ዘሰዓሩ፡ ዋላውን ብሓሳብ እንተኹን ካብ አብ ሓጢአት ምውዳቕ ሙማት ዘመርጹ፡
- አብ ዕለታዊ ናብራኤም መስቀሎም ተሰኪሞም ናብ ፍጽምና ኣቢሎም ዘሰጉሙን፡ ንምድሓኻም ኩሉ ሳዕ ብፍርሃትን ራዕድን ዘፍጽሙ፡
- ምልኣት መንፈስ ቅዱስ ዘለዎምን፡ ሰባት ንኺጸልኡ ኣዝዩ ፈታኒ ኩነታትእውን እንተገጠሞም ምንቅናቆም ክሳብ ዘይክኣል ኣብ ፍቕሪ ዘጸንዑን ዘተሰረቱን፡
- አብ ትሕትና ካብ ምስራቶምን ምጽንዖምን ዘተላዕለ ሰባት ኪንእድዎም ክለወ፡ መንፈሳዊ ዕብዩት ኬርእዩ ክለወ፡ ዚኹን ሰማያዊ አገልግሎት ኪወሃቦም ክሎ፡ ወይ ዚኹን ካልእ ነገር ይርከቡ፡ ኩሉ ሳዕ ካብ ካልኣት ቅዱሳት ዚንእሱ ምዃናም ዚሓሰቡ፡
- ብቻል አምላኽ መሰረት ባህርያት አምላኽን ዕላማኡን ዘርድኡ፡ ብቻሉ ዘርዕዱ፡ ንእሸተይ እኳ ትኹን ንትእዘዙ ዘይዋሕሱ፡ ንኻልኣት ንምምሃር ድማ ሸለል ዘይብሉ፡
- ንኹሉ ምኽሪ አምላኽ ዚነግሩ፡ ንዝኹን ሃይማኖታዊ ምንዘርናን ዘይመጽሓፍ ቅዱሳዊ ባህሊ ሰባትን ዘቃልዑ፡
- ብዛዕባ ምስጢር አምልኾ ምግላጽ መንፈስ ቅዱስ ዘለዎም፡ ክርስቶስ ብሰጋ ተገሊጹ ሓድሽን ህያውን መገዲ ከም ዝኸፈተልና ዘርድኡ፡
- ህርኩታትን ጸዕራማትን፡ ግና ክኣ ክሰሕቁ ዚኽእሉ፡ ብኸመይ ከም ትዘናጋዕን ምስ ህጻናት ከም ትጸወትን ዘፈልጡ፡ ነቲ ናይ አምላኽ ህያብ ብኸመይ ከም እትሕጉሱሉውን ዘርድኡ፡
- ንነገራት ዘይሕረሙ፡ ግን ክኣ ንርእሶም ዘመልኩን፡ መከራ ዘይፈርሁን፡
- ክቡር ክዳውንቲ ኣብ ምኽዳን ይኹን ጸቢቕካ ኣብ ምርኣይ ዘይግደሱ፡ ንጊዜአም ኣብ ዘይጠቅም ንዋፊታት ዘዩባኹን፡ ንገንዘቦም ድማ ዘዩድሊ ነገራት ኣብ ምግባእ ዘዩዋፍኡ፡
- ፍሉይን ክቡርን ብልዒ ንምብላዕ ዘሎ ድሌት ዘሰዓሩ፡ ብሙዚቃን ስፖርትን ዘእመሰሉ ሓጢአት ዘይኩኩ ንዋፊታት ዘይምለኹ፡
- ካብ ኣዝማዶምን መራሕቲ ቤተ ክርስቲያናምን ዝመጸም ፈተና (ሰቓይ)፡ ናይ ሓሰት ክሰ፡ ዓመጽ፡ ጸቕጠ፡ ሕማም፡ ገንዘባዊ ጸገምን ካልእ መከራን ኪሰዕሩ ብአምላኽ ዚተለማመዱ፡
- ሓዋኣን ምንባርም ዘኪርም ነቶም ሓዋኣን ሰባትን፡ ድኹማት አመንትን ዚኸውን ድንጋጻን፡ ምሕረት ልብን ዘለዎምን፡ ነዞም ሰባት እዚአም ተሰፋ ከም ዘሎ ዚሓሰቡን፡
- ኣብቲ ሰማያዊ ኣሶ ንዕኡም ዘለዎ ፍቕሪ ኣዕሚቆም ካብ ምስራቶም ዘተላዕለ ብዝኹን ነገር ዘይጭነቁ፡
- ብሰይጣን፡ ብክፋኣት ሰባት፡ ብጽንኩር ኩነታትን፡ ብኻልእ ዝኹን ነገራትን ዘይፈርሁ፡
- ኣብ ዕረፍቲ አምላኽ ዚኣተወ፡ አምላኽ ብልኡላዊ ሰልጣኑ ብኹሉ ነገር ንሰናይ ከም ዚድግፎም ዚአምኑ፡ ስለዚ ክኣ ኩሉ ሳዕ ብኹሉ ሰብ፡ ብኹሉ ነገርን ብኹሉ ኩነታትን ዜመሰግኑ፡

ንምግልጋል እግዚአብሔር ዜድልዩ መሰረታዊያን ረጅሒታት

- ሓገሶም ብኣምላኽ ጥራይ ዚኹነን፡ ንኹሉ ሕማቕ ሰምዒት ብምሰዓር ብሓገሱ ጉይታ ዚተመልኡ፡
- ህያው እምነት ዘለዎም፡ ኣብ ርእሶም ይኹን ኣብ ባህርያዊ ክእለቶም ዘይውከሉ፡ ኣብ ኣምላኽ ግን ብምሉእ ልዎም ዚውከሉ፡ ኣምላኽ ኣብ ኩሉ ኩነታት ዘይጠልም ረዳኢኦም ከም ዚኹነ ዚኣምኑ፡
- ብኣተሓሳስባኦም ዘይኩነስ ብምርሒት መንፈስ ቅዱስ ዚመላለሱ፡
- ብመንፈስ ቅዱስ ዚተመልኡ፡ ብሓዊ መንፈስ ቅዱስን ብክርስቶስን ዚተጠመቁ፡ ብገለ ናይ መንፈሳዊ ስነ-ምግባት፡ መርትዖ፡ ወይ ሓቂ ብዘይኩነ ናይ ግሎም ሰምዒታት ዘይዓግቡ፡
- ኩሉ ጊዜ ብቅብኣት መንፈስ ቅዱስ ዚመላለሱን፡ ቦቲ ንሱ ዚሃቦም ልዕሊ ንቡር ዚኹነ ውህበታት ዚተመልኡ፡
- ቤተ ክርስቲያን ሃይማኖታዊ ማሕበር ወይ ጉባኤ ጥራይ ዘይኩነት፡ ኣካል ስጋ ክርስቶስ ምዃና ምግላጽ ዘለዎም፡ ኩሉ ዘለዎም ሓይሊ፡ ንዋት ይኹን መንፈሳዊ ውህበት ንምህናጽ ቤት ኣምላኽ ዚውፍዩ፡
- ብሓገዝ መንፈስ ቅዱስ ልሳኖም ምልጋም ዚተላመዱን፡ ልሳኖም ኩሉ ጊዜ ቦቲ መለኮታዊ ቃል ዚመልኡትን፡
- ንኹሉ ዚሓድጉ፡ ምስ ገንዘብ ይኹን ነገራት ዚይተጠበቁ፡ ካብ ዚኹነ ሰብ ውህበት ከወሃቡ ዘይጸበዩ፡
- ንኹሉ እቲ ኣብ ምድሪ ዜድልዩም ነገራት ኣምላኽ ከም ዚምልኡሎም ዚኣምኑ፡ ብዛዕባ ዘድልዩም ነገራት ንሰባት ዘይነግሩ፡ ብዛዕባ ዕዮኦም ድማ ኣብ ደብዳቤታቶም፡ ጸብጸቦምን ዘረብኦምን ዘይምክሉ፡
- ሕያዎት፡ ነቃጻት ዘይኩኑ፡ ሰባት ኪነቅፍዎም ዘፍቅዱን፡ ብጸጋ ብዚዓብይዎምን ጥበብ ብዚመልእምን ሰባት ኪእረሙ ዚደልዩ፡
- ንኻልኦት ንምዕብላል ዘይጽዕሩ፡ ዋላ እኳ ምስ ተሓተቲ ምኽሪ ኪህቡ ቍሩባት እንተኹኑ ካብ ርእሶም ተበጊሶም ንኻልኦት ንምምኻር ድሌት ዘይብሎም፡ 'ዓቢዩ ሓው' ወይ 'መራሒ' ኪበሃሉ ድላይ ዘይብሎም፡ ከም ዚኹነ ኣገልጋሊ ተራ ኪኹኑን ንኹሉ ኪገልግሉን ዚደልዩ፡
- ምስኣም ኪትከውን ዚፎኽሰኩ፡ ብጸገም ኪሓልፉን፡ ካልኦት ሰባት ኪብለጽሎም ፍቓደኛታት ዚኹኑን፡
- ኣብ መንጎ ሃብታምን ድኻን፡ ኣብ መንጎ ጻዕዳን ጸሊምን፡ ኣብ መንጎ መስተውዓልን (ለባምን) ዓኻን፡ ኣብ መንጎ ምዕቡልን ዘይምዕቡልን፡ ዘይፈላልዩ፡ እኳ ድኣ ንኹሎም ብማዕረ ዚርእዩ፡
- ንክርስቶስ ዘለዎም ፍቕርን፡ ንሕጊ ኣምላኽ ዘለዎም ናይ ምእዛዝ ድሌትን፡ ብኣንስቶም፡ ደቆም፡ ኣዘማዶም፡ ኣዕሩኹቶምን፡ ካልኦት ኣመንትን ኪጽሎ ዘዩፍቅዱ፡
- ብጉቦ ይኹን ብዘኹነ ካልእ ሰይጣን ዜዳልዎ ሰልማት (ከም ገንዘብን ካልእ ክብረት ዓለምን ዚኣመሰሉ) ኣብ መትከላቶም ዋጋ ዕዳጋ ዘይገብሩ፡
- ብትብዓት ብዛዕባ ክርስቶስ ዚምስክሩ፡ ንሰጋውያን ይኹኑ ንሃይማኖታውያን መራሕቲ ዘይፈርህ፡
- ኣብ ገጽ ምድሪ ንዘሎ ሰብ ባህ ኩብሉ ዘይደልዩ፡ ንኣምላኽ ጥራይ ምእንቲ ኬሓገሱ እንተ ኣድለዩ ኩሉ ሰብ'ውን እንተ ተዓንቀፈ ዘይግድሶም፡
- ካብ ናይ ደቂ ሰባት ድሌትን ናታቶም ምቐትን ንላዕሊ ንኹብሪ ኣምላኽ፡ ንፍቓድ ኣምላኽን፡ ንመንግስቲ ኣምላኽን ኩሉ ሳዕ ቀዳምነት ዚህቡ፡
- ብሓሳቦም ይኹን ብናይ ካልኦት ጸቕጢ እግዚአብሔር ዘይቅበሎ ስራሕ ኪሰርሑ ዘይደፋፍኡ፡ ኣብ ህይወቶም ነቲ ዚተገልጸሎም ፍቓድ ኣምላኽ ጥራይ ምእንቲ ኪገብሩ ዚህንጠዩን ብእኡ ድማ ዚዓግቡ፡
- ኣብ ዕዮ ኣምላኽ ኣብ መንጎ ሰጋውን መንፈሳውን ዕዮታት ፈላልዮም ኪርድኡ ዚኽእሉ፡
- ንነገራት ቦቲ ሰማያዊ ኣጠማምትኡ ድኣ እምበር ብምድራዊ መልክዑ ዘይርእዩ፡
- ብምኽንያት እቲ ኣብ ቤት ኣምላኽ ዘለዎም ኣገልግሎት ሰባት ንዚህብዎም ምድራዊ ክብሪ ይኹን ማዕረግ ዘይቅበሉ፡
- ከዩባተክካ ምጽላይ ዚተለማመዱ፡ እንተ ኣድለዩ ድማ ሙጻምን ምጽላይን ዚኽእሉ፡
- ብልግሲ፡ ብሓገሱ፡ ብምስጢርን ብጥበብን ምሃብ ዚፈልጡ፡
- ብኹሉ ነገር ገለ ምእንቲ ኬድሕኑ ንኹሉ ሰብ ኩሉ ነገር ኪኹኑ ድሌት ዘለዎም፡
- ካልኦት ድሒኖም ጥራይ ዘይኩኑ ደቀ መዛሙርቲ ጉይታ ኩይኖም ኪርእዩ ዚደልዩ፡ ናብ ፍልጠት ሓቂ ዘበጽሑን፡ ንኹሉ ትእዛዛት ኣምላኽ ዚእዘዙን፡

ንምግልጋል እግዚአብሔር ዜድልዩ መሰረታውያን ረጅሒታት

- ኣብ ኩሉ ሰፍራ ንጹህ ምስክርነት ኣምላኽ ተተኸሉ ኪርእዩ ዚደልዩ፤
- ኣብ ቤተ ክርስቲያን ክርስቶስ ክቢሩ ኪርእዩ ፍሉይ ባህጊ ዘለዎም፤
- ኣብ ዚኹነ ነገር ጥቕሚ ርእሶም ዘይደልዩ፤
- ንመንፈሳዊ ስልጣንን መንፈሳዊ ክብረትን ከምቲ ዚግባእ ዚጥቀሙሉ፤
- ኣድላዩ እንተ ኹይኑ ዋላ ኣብ ዓለም ዘለዉ ኩሎም ሰባት ንኣምላኽ እንተ ከተዱ በይኖም ደው ኪብሉ ዚኽእሉ፤
- ከም ሃዋርያትን ከምቶም ቀዳሞት ነቢያትን ኣብ ዚኹነ ነገር ፈጹሞም ኣብ ዋጋ ዕዳጋ ዘይኣትዉ ኣገልገልቲ የድልዩ ኣለዉ።

ሎሚ ኣብ ዓለም ዕዮ ኣምላኽ ዘይሰልጠሉ ዘሎ ምኽንያት ከምዚኣም ዚበሉ ኣገልገልቲ ኣዝዮም ውሒዶም ስለ ዘለዉ እዩ። ኣብ ማእከል እዚ ሓዋእን ዘማውን ወለዶ፡ ኣብ ማእከል እዚ ንቃል ኣምላኽ ኣብ ዋጋ ዕዳጋ ዜእቲ ናይ ዘመንና ክርስቲያን፡ ከምዚ ዓይነት ኣገልጋሊ ኣምላኽ ምእንቲ ክትከውን ብምሉእ ልብኻ ወሰን። ናይ ብሓቂ ድሌት እንተ ኣሎኹ፡ ኣብ ኣምላኽ ኣድልዎ ስለ ዘየሉ፡ ከምዚ ዓይነት ሰብ ክትከውን ትኽእል ኢኻ። ዋላ እኳ ኣብ ህይወትኹ ሕሊናኻ ዝምሰክሮ፡ ትፈልጦ ነገራት ድሩት እንተኹኹ፡ ኣምላኽ ነቲ ዚተረድኣና ነገራት ጥራይ ክንእዘዞን ክንውፈየሉን ስለ ዚጽበዩና፡ ቦቲ ዝበጸሕኩኹ ውሱን ደረጃ ከምዚ ዚተጠቕሰ ኣገልጋሊ ክትከውን ትኽእል ኢኻ። እዚ ፍልጠት'ዚ ቦቲ ኣብ ብርሃን ዝተመላለሰኩን፡ ናብ ፍጻሜ ዝሓለፍኩን መጠን እናዓበዩን ሕልናኻ ድማ እናበርሀን እዩ ዚኸይድ። ስለዚ ከምዚ ዓይነት ብሉጽ ኣገልጋሊ ከይትኸውን ዝዕንቅፈኻ ነገር የለን።

ኣብ ስጋና ሰናይ ዚበሃል ነገር ስለ ዘየሉ፡ ከምኡውን ነዚ ብሉጽ ባህርያት'ዚ ብጻዕርና ክንበጽሖ ስለ ዘይንኽእል፡ ካብ ኣምላኽ ጸጋ ክንቅበል ኣበርቲዕና ክንጽሊ ይግብእና እዩ። ስለዚ፡ ኣብዚ ናይ መወዳእታ ዘመን፡ ነዚ ኣብ ላዕሊ ተዘርዘሩ ዘሎ ባህርያት ዘማልእ ብሉጽ ኣገልጋሊ ኣምላኽ ምእንቲ ክትከውን፡ ኣምላኽ ጸጋ ክህበኻ ኩሉ ሳዕ ኣብ ቅድሚ ገጹ ብትብዓት ጸልይ።

ምዕራፍ ሰለስተ

አብ ህይወተይ ካብ ዝተመሃርክዎም ገለ ሓቅታት

አብዚ ዝሓለፈ 40 ዓመታት ናይ ክርስትና ህይወተይ፡ ዜተባብዑኒ፡ ዕላማን ጽቡቕ አንፈትን ዘትሓዙኒ፡ ዝተመሃርክዎም አገደሱቲ ሓቅታት አለዉ። እዞም ሓቅታት እዚአም ከተባብዕኹም ይኸእሉ እዮም ኢሉ ሰለ ዝአምን፡ ንእኛትኩም ከካፍለኩም ባህ እዩ ዝብለኒ።

1. አምላኽ ከምቲ ንኢየሱስ ዘፍቀሮ ገይሩ እዩ ዘፍቅረና

"... ዓለም ድማ ከምቲ ንኢይ ዚለእኽካንን ዘፍቀርካንን፡ ከምኡ ንኢታቶም'ውን ከም ዘፍቀርካዮም ምእንቲ ኪትፈልጥሉ..." (ዮሃ 17:23)

አብ ቃል አምላኽ ካብ ዘለዉ ሓቅታት እዚ እቲ ዚዓበዩ ኪኸውን ይኸእል እዩ። እዚ ንኣና ካብ ፍርሕን ጭንቀትን አውጺኡ ናብ ዕረፍትን፡ ኩሉ ሳዕ ብጉይታ ብሓገስ ዚመላለስ አማኒ ገይሩ ኪልውጠና ይኸእል እዩ።

አብ መጽሓፍ ቅዱስ አምላኽ ከም ዘፍቅረና ዚገልጹ ብዙሓት ጥቕስታት አለዉ። አምላኽ ማዕረ እቲ ንኢየሱስ ዘፍቀሮ ፍቕሪ ንኣና ከም ዘፍቅረና እትገልጽ ግን፡ እዛ ጥቕሲ እዚአ ጥራይ እዩ።

እግዚአብሔር አብ መንጎ ደቄ ምፍልላይ ሰለ ዜይብሉ፡ ከምቲ ንሃዋርያትን ንኹሎም ቀዳሞት ደቀ መዛሙርቲ ዚገበረሎም ኪገብረልና እዩ ዚደለ። አምላኽ ከምቲ ንኢታቶም ዚረድአምን ዚሓለዩሎምን፡ ከምቲ አብ መዓልታዊ ህይወቶም ብፍቓዱ ዚመርሐምን፡ ንኣናውን ይረድአናን ይሓልዩልናን፡ አብ መዓልታዊ ህይወትና ድማ ብመደቡ ኪመርሓና እዩ ዚደለ። አብ ህይወትና ዚፍጸም አምላኽ ዘይፈልጦ ነገር የለን። ሰለዚ ፈጸምና ክንጭነቕ ኣይግብእናን እዩ። ከምቲ ኢየሱስ ዚተላእኩ፡ ንሕናውን ንጹር ዕላማ ሓዘና ኢና ናብዚ ምድሪ ተላኢኽና ዘሎና። እዚ ኩሉ እንተ አሚንናዮ ጥራይ እዩ ዚኹነልና። አብ ቃል አምላኽ እምነት ዘይብሉ ሰብ ዚኹነ ይኹን ነገር ኪረክብ ከም ዘይከእል ኢና እነረጋግጽ።

2. አምላኽ ብቅትዓት ሰባት እዩ ዚሕጉስ

"ከምቲ ንሱ አብ ብርሃን ዘሎ፡ አብ ብርሃን እንተ ተመላለሰና ግና ንኣድሕድና ሕብረት ኣሎና..." (1ዮሃ 1:7)።

ሓደ ካብ ትርጉም አብ ብርሃን ምምልላስ ማለት አብ ቅድሚ እግዚአብሔር ዚኹነ ነገር ክትሓብእ ዘይምፍታን ማለት ኪኸውን ይኸእል እዩ። ንእግዚአብሔር ኹሉ ብልክዕ ከም ዘለዎ ገይርና ኢና ክንግሮ ዝግብእና። ንአምላኽ ኪንቀርቦ ከሎና፡ እቲ ናይ መጀመርያ ሰጉምቲ ቅንዕና ኪኸውን ኣለዎ። አምላኽ ነቶም መታለልቲ ይጽዩፎም እዩ። ኢየሱስ ከም ዚኹነ ካልእ ሓጢአት ንግብዘናውን ተቃዋም እዩ።

አምላኽ አብ ፈለግ ጊዜና ቅዱሳን ወይ ምሉአት ክንከውን ኣይኩነን ዚሓተና። አምላኽ መጀመርያ ቅትዓት ክንከውን እዩ ዚደልየና። ካብዚ ድማ እዩ ካልእ ኩሉ ዚምንጩ። ኩላትና ክንገብሮ ዝቐለለ ነገር እንተ ኣልዩ ድማ፡ ቅትዓት ምኅን እዩ። ሰለዚ ንዝገበርካዮ ሓጢአት ቀልጢፍካ አብ ቅድሚ እግዚአብሔር ብንሰሓ ቅረብ። ንዝፈጸምካዮ ሓጢአት ስም ብምልዋዋ ኣይተቐልሎ። ብእዲንትኻ ደድሕሪ ጽብቕቲ ገለ ምስ ዘመኻ፡ "ነቲ እግዚአብሔር ዚፈጠሮ ፍጥረት ጥራይ እዩ ዘድንቕ ነይረ" ኣይትበል። "ንሕርቃን"፡ "ቅዱስ ቅንኢ" ኣይትበሎ። ቅትዕ እንተ ዘይኳንካ፡ አብ ልዕሊ ሓጢአት ፈጸምካ ዓወት ክትረክብ ኣይትኸእልን ኢኻ። ደም ኢየሱስ ካብ ኩሉ ሓጢአትካ ድኣ እምበር፡ ካብ ጌጋኻ ኣየንጽሃካን እዩ እሞ፡ "ንሓጢአትካ"

ንምግልጋል እግዚአብሔር ዜድልዩ መሰረታውያን ረጅሒታት

ፈጸምካ "ጌጋ" ብምግል ኣይትጸውዓዮ!! ኢየሱስ ንሓሰውቲ ኣየንጽሆምን እዩ። ነቶም ቅኑዓት ሰባት ጥራይ ዚኸውን ተሰፋ ኣሎ። "ገበኑ ዚኸውል ኣይሰልጦን" ይብለና ቃል ኣምላኽ (ምሳ 28:13)።

ስለምንታይ እዩ ኢየሱስ ንፈሪሳውያን፡ ሰረቅትን ዘመውትን ቀዲሞምኹም ናብ መንግስተ ኣምላኽ ኪኣትው እዮም ዚበሉም፣ ምኽንያቱ ሰረቅትን ዘመውትን ሓዋኣን ምዃናም ስለ ዝእመኑ እዮም (ማቴ 21:31)።

ሓደ ካብቲ ብዙሓት ሓደስቲ መንእሰያት ናብ ቤት ኣምላኽ ምምጻእ ዘቋርጽዎ፡ ኣብቲ ቤተ ክርስቲያን ዚመላለሱ ነባራት ነቶም ሓደስቲ ኣመንቲ ንኺቐደሱ ቃልሲ ከም ዘይብሎም ገይሮም ስለ ዘርእይዎም (ቅዱሳት ተመሲሎም ስለ ዚመላለሱ) እዩ። እዞም መንእሰያት፡ "ቅዱሳን ሰባት ንሸግርና ኣይርድኡልናን እዮም"፡ ዚብል ሓሳብ እዩ ዘለዎም። እዚ ነገር እዚ ኣብ ህይወትና ሓቂ እንተ ኩይኑ፡ ህይወትና ከምቲ ክርስቶስ ንሓዋኣን ናብኡ ዚሰሓቦም ከም ዘይኩነት ዘርእ መርትዖ እዩ።

3. ኣምላኽ ሕጉስ ወሃቢ እዩ ዚፈቱ

"ኣምላኽ ሕጉስ ወሃቢ እዩ ዚፈቱ ..." (2ቁረ 9:7)።

ኣምላኽ ሕጉስ ወሃቢ ስለ ዚፈቱ፡ ቅድሚ ክርስቲያናት ምዃንናን ድሕሪ ክርስቲያናት ምዃንናን ብመንፈስ ኣምላኽ ምምላእናን ፍጹም ዝኹነ ናጽነት እዩ ሂብና።

ህይወትና ከም ናይ ኣምላኽ ዚመስል እንተ ኹይኑ ንኻልኣት ሰባት ኪንቁጸጸር ወይ ጸቕጢ ክንገብር ኣየድልየናን እዩ። ካባና ዚተፈልዩ ኣካይዳን ኣተሓሳስባን ኪህልዎም፡ ከም ዚመረጽዎ መጠን መንፈሳዊ ዕብዩት ከመዝግቡ ናጽነት ንህቦም ኢና። ኩሉ ዓይነት ምግዳድ ክሳብ ሓይሊ ምጥቃም ኣብ ክርስትና ቅቡል ኣይኮነን።

መንፈስ ቅዱስ ንሰባት ይመልኦም፡ ርኽሱ መንፈስ ግና ይቁጸጸርም።

እቲ ፍልልይ ድማ መንፈስ ቅዱስ ንሓደ ሰብ ምስ መልእኾውን ዚደለዮ ነገር ምእንቲ ኪገብር ናጽነት ይህቦ እዩ። ርኽሱ መንፈስ ንሰባት እንተ መለእዎም ግና ናጽነቶም ብምምዝዕ ይቁጸጸርም። ብመንፈስ ቅዱስ እንተ ተመለእካ ድማ፡ ሓደ ካብቲ ፍራ፡ ርእሰኻ ምግታእ እዩ (ገላ 5:22-23)። ርኽሱ መንፈስ እንተ ተቐጸጸሩካ ግና ርእሰኻ ክትገትእ ኣይትክእልን ኢኻ።

ዝኹነ ብሓገሱ፡ ብፍሰሃ፡ ብፍታው ልቢ፡ ድሌት ገይርና ዘይንሰርሖ ሰራሕ ምውት ሰራሕ ምዃኑ ኪንርዳእ ይግብኣና። ደመወዝ ክትረክብ ወይ ዓሰቢ ክትቅበል ኢልካ እትሰርሖ ሰራሕ ኩሉ ምውት ሰራሕ እዩ። ብናይ ካልኣት ጸቕጢ ንኣምላኽ ዚወሃብ ገንዘብ፡ ኣምላኽ ፈጸሙ ኣይጽብጽቦን እዩ!! ካብቲ ናይ ሰባት ጸቕጢ ክትገላገል፡ ወይ ሕሊናካ ከተዕርፍ ኢልካ እትሰርሖ ዓቢዩ ሰራሕ ንላዕሊ፡ ኣምላኽ ቦቲ ብሓገሱ ዚተሰርሖ ውሑድ፡ ወይ ከኣ ንእሸቶ ሰራሕ እዩ ዝያዳ ዚሕገሱ።

4. ቅድስና ንኢየሱስ ብምጥማት እዩ ዚርከብ

"... ቦቲ ኣብ ቅድሚና ተሓንጺዱልና ዘሎ መቀዳደሚ ከኣ ብትዕግስቲ ንጉዮ። ናብቲ ሕፍረት ንዓቹ ሰለቲ ኣብ ቅድሚኡ ዘሎ ሓገሱ ኢሉ መስቀል እተግለገሉ ኣብ የማን ኣምላኽ እተቐመጠን ጀማር እምነትናን ደምዳሚኣን ኢየሱስ ንጠምት" እብ (12,1-2)።

ንምግልጋል እግዚአብሔር ዜድልዩ መሰረታውያን ረጅሒታት

ከምቲ ኣብ 1ይ ጢሞቴዎስ 3:16 ብንጹር ተገሊጹ ዘሎ፡ ምስጢር ኣምልኹ፡ ኣብቲ ኢየሱስ ኣብ ስጋና ተገሊጹ ዚብል መሰረት እምነት ዘይኮነ፡ ኣብቲ ብሰጋ ዚተገልጸ ክርስቶስ እዩ ዘሎ። ብሰጋ ከም ዚተገልጸ መጽናዕቲ ብምግባር ዘይኮነ፡ ብወዱ ብኢየሱስ ክርስቶስ ኣቢልና ኢና ቅዱሳን ክንከውን እንክእል። ዝኹን ንሕና እንገብር ጻዕሪ ድማ፡ ነቲ ሓዋኢ ልብና ቅዱስ ኪገብር ኣይክእልን እዩ። እዚ ነገር እዚ ምእንቲ ኪኸውን ድማ፡ ኣምላኽ ኣብ ህይወትና ኪዓዩ ክንፈቕደሉ ይግብእና።

ቅድስና ብግብርና ከነጥርዮ ዝክእል ኣይኮነን (ሮሜ 6:23)። መጽሓፍ ቅዱስ ከም ዚገልጸልና ኣምላኽ ባዕሉ ጥራይ እዩ ብምልእት ኬንጽገናን ኪቅድሰናን ዚክእል (1ተሰ 5:23)። ነዚ ነገር እዚ ኣምላኽ ጥራይ ኪገብር ከም ዚክእል እዩ ዚገልጸልና። እንተኾነ ግና፡ ብዙሓት ክርስቲያን ቅዱሳን ምእንቲ ኪኹኑ ንርእሶም ብምክሓድ እዮም ዚቃሉሉ። ስለዚ ድማ ፈሪሳውያን ይኹኑ።

"ሓቀኛ ቅድስና" ብእምነት ብኢየሱስ እዩ ዚርከብ (ኤፌ. 4:24)። ብኻልእ ኣዘራርባ፡ ንኢየሱስ ብምጥማት ኢና ቅዱሳን ክንከውን እንክእል። እዮም ንቅድስና ብናትካ ጻዕሪ ኪብጻሕ ይክኣል እዩ ኢሎም ዚሰብኩ ሰባት ካብ ካልኣት ዝገደዱ ፈሪሳውያን እዮም። ካብ ከምዚኦም ዚበሉ ሰባት ክንጥንቀቅ ይግብእና።

ንኢየሱስ ምጥማት ማለት እንታይ ማለት ምዃኑ ኣብ እብ 12:2 ብንጹር ተገሊጹ ኣሎ። ኢየሱስ ኣብ ምድሪ ኪመላለስ ከሎ፡ "ንመስቀሉ ተዓጊሱ"፡ ኩሉ ሳዕ፡ "ብዘይካ ብሓጢኣት ብኹሉ ከምዚ ከማና ከም ዚተፈተገ" ክንሓሰብ ይግብእና (እብ 4:15)። ንሱ መራሕና እዩ፡ ኣስኣሰሩ ክንሰዕብ (ክንገደዩ) ድማ እዩ ዝግብእና (እብ 6:20)። ከምኡውን ሕጂ ንሱ፡ "ኣብ የማን ኣምላኽ ከም ዘሎን"፡ ኣብ ኩሉ መከራናን ፈተናናን ይሕግዘናን የማልደልናን ከምዘሎ ክንሓሰብ ይግብእና።

5. ኩሉ ሳዕ ብመንፈስ ቅዱስ ክንምላእ ይግብእና

"... መንፈስ ይምላእኩም" (ኤፌ. 5:18,19)።

ኩሉ ሳዕ ብመንፈስ ቅዱስ ከይተመላእና፡ ንክርስትና ከምቲ ኣምላኽ ዚደልየና ክንገብር ኣይንክእልን ኢና። ከምኡውን፡ ብመንፈስ ቅዱስ ከይተቐባእናን፡ ካብ ንቡር ንላዕሊ ዝኹን መንፈሳዊ ውህበታት (supernatural gifts) ከይተቐበልናን፡ ከምቲ ዚግባእ ንኣምላኽ ከነገልግሎ ኣይንክእልን ኢና።

መንፈስ ቅዱስ ኣብ ኣገልግሎትና ይኹን ኣብ መጻልታዊ ናብራና ንኢየሱስ ክንመስል ክመርሓና ኢሉ እዩ ናባና ወራዱ (2ቁረ 3:18)። ናብ ምስሊ ክርስቶስ ምእንቲ ክልውጠናን፡ ከምቲ ኢየሱስ ገይሩ ዚገልግሎ ገይርና ምእንቲ ከነገልግልን፡ ከዕጥቕና ኢሉ እዩ ኣምላኽ ብመንፈሱ ዝመልእና። ሕጂ ግና ከምቲ ናይ ኢየሱስ ምልእት መንፈስ ቅዱስ የብልናን፡ ስለዚ ድማ ከምቲ ንሱ ኣብ ኣገልግሎቱ ዚገብር ዚነበረ ክንገብር ኣይንክእልን ኢና። እንተኾነ ነቲ ናትና ኣገልግሎት ከምቲ ዚግባእ ንምፍጻምን፡ ንኣምላኽ ንምግልጋልን፡ ከም ኢየሱስ ምሉእ ብምሉእ ኪንዕጠኞ ንክእል ኢና።

ርባታት ማይ ህይወት ብኣና ኣቢሉ ምእንቲ ኪፈሰስ እቲ ንሕና ክንገብር ዝግብእና ነገር ንኣምላኽ ምእማንን ምጽማእን ጥራይ እዩ (ዮሃ 7:37-39)። ውህበታት መንፈስ ቅዱስ ክንቅበል እንተ ኩይንና ብጽምኣት ኢና ክንደልዮ ዝግብእና (1ቁረ 14:1)። ከምኡ እንተዘይኮይኑ ግና፡ እዚ ውህበታት እዚ ክህልወና ኣይክእልን እዩ። ውህበታት መንፈስ ቅዱስ ዘይብላ ቤተ ክርስቲያን ድማ፡ ልክዕ ከምቲ ብህይወት ዚመላለስ ግና ከኣ ጸማም፡ ዕውር፡ ዘይዛረብን ልሙሰን ሰብ እዩ እትኸውን፡ ስለዚ ድማ ዋላ ሓንቲ ጥቕሚ ዚይብላ ቤተ ክርስቲያን ትኸውን።

6. መገዲ ህይወት፣ መገዲ መስቀል እዩ

"እሙን ቃል እዩ፣ ምስኡ እንተ ሞትናሱ፣ ምስኡ ኸኣ ብህይወት ክንነብር ኢና" (2ጠ.ሞ 2:11)።

ብኸሱ እቲ ኣምላኽ ኬሕልፈና ኢሉ ዚሓሰበልናን ዚምድበልናን ኮነታት ነፍሱና እንተ ዘይቀበጸና፣ ህይወት ኢየሱስ ኣባና ኪግለጽ ኣይክእልን እዩ (2ቁረ 4:10-11)።

ንሓጢአት ክንስዕር እንተኳንና፣ ኣብ ኩሉ ኮነታት ንርእሰና፣ "ንሓጢአት ከም ዝሞትና ክንቆጽራ' ይግብእና (ሮሜ 6:11)። "ብመንፈስ ቅዱስ ገይርና ንድሌት ስጋና ክንቀትሎ ይግብእና"፣ ሸዑ ኢና ናይ ብሓቂ ብህይወት ክንመላለስ እንጅምር (ሮሜ 8:13)። መንፈስ ቅዱስ ኣብ ህይወትና ኩሉ ሳዕ ናብ መስቀል ኣቢሉ እዩ ዚመርሓና። ኣምላኽ ናብቲ ምእንታኡ፣ "ምሉእ መዓልቲ ንቕተለሉ" ኮነታት ኣቢሉ እዩ ዚመርሓና (ሮሜ 8:36)። ስለዚ ህይወት ኢየሱስ ኣብ ስጋና ምእንቲ ኪትገሃድ "ሞት ኢየሱስ" ኪንቅበል ይግብእና እዩ (2ቁረ 4:10-11)።

7. ስጋዊ ርእይቶ ንእንዳ ጉሓፍ ሞራይ እዩ ዚበቅዕ

"ቦቲ ትንፋስ ኣብ ኣፍንጫኡ ዘለዎ ሰብ ኣይትወከሉ፣ ብምንታይክ እዩ እተቋጽርዎ" (ኢሳ 2:22)።

ትንፋስ ሰብ ካብ ኣፍንጫኡ ምስ ወጸት፣ ካብቲ ረገጽናዮ እንኸይድ ሓመድ ዋላ ሓንቲ ዚሕሸሉ ነገር የለን። ስለምንታይ ድኣ ኢና ንርእይቶ ናይ ሰባት ብዙሕ ሚዛን እንህቦ። ርእይቶ ኩሉ ሰብ ሞቕሚ ዘይብሉን ናብ እንዳ ጉሓፍ ኪኣቲ ዚግብእ ሓሳብ ምዃኑ ኣርገጽና እንተ ዘይተረዳእና፣ ንጉይታ ከምቲ ዚግባእ ከገልግሎ ኣይንክእልን ኢና። ዋላ ንሓደ ሰብ ባህ ከነበል ንደሊ እንተ ኳንና፣ ኣገልገልቲ ክርሰቶስ ክንከውን ኣይንክእልን ኢና (ገላ 1:10)።

ናይ ሰባት ሓሳብት ምስ ናይ ኣምላኽ ኪነጸጸር ከሎ፣ ዋላ ሓንቲ ሞቕሚ የብሉን። ነዚ ሓቂ እዚ ኣጸቢቐ ዚተረድኣ ኣገልጋሊ ድማ፣ ኣብ ህይወቱን ኣገልግሎቱን ናይ ኣምላኽ መረጋገጺ ሞራይ እዩ ዝደለ። ንሰባት ባህ ኬብል፣ ወይ ንርእሱ ኣብ ቅድሚ ካልኦት ኬጽድቕ፣ ኣይጽዕርን እዩ።

8. ኣምላኽ ነቲ ብዓለም ክቡር ዚበሃል ነገራት ይፍንፍኖ እዩ

"... እቲ ኣብ ቅድሚ ሰብ ዓብዩ መሰሉ ዚርኤ ኣብ ቅድሚ ኣምላኽ ፍንፋን እዩ..." (ሉቃ 16:15)።

እቶም ኣብዚ ዓለም ዓበይቲ ነገራት ከም ዚኹኑ መሰሎም ዚርኣዩ፣ ኣብ ኣዲንቲ እግዚአብሔር ዋጋ የብሎምን ሞራይ ዘይኩነሱ፣ ፍንፋናት'ውን እዮም። ኩሉ ዓለማዊ ክብሪ ኣብ ኣዲንቲ እግዚአብሔር ፍንፋን ስለ ዚኹኑ፣ ንሕና'ውን ኪንፍንፍኖ እዩ ዝግብእና።

ኣብዛ ምድሪ ኩሉ ሰብ ንገንዘብ ከም ዚበለጸ ነገር ገይሩ እዩ ዚሓሰቡ፣ ኣምላኽ ግና ኩሎም እቶም ገንዘብ ዘፍቅሩን ኪህቡትሙ ዚደልዩን፣ ጊዜ ይንዋሕ ይሕጸር ብዘየገድሱ፣ እዞም ዚሰዕቡ 8 ሸግራት (ሳዕቤናት) ከም ዚበጽሑም እዩ ዚነግረና (1ጠ.ሞ 6:9,10)።

- 1. ኣብ ፈተና ይኣትዉ።
- 2. ኣብ መፈንጠራ ይወድቁ።

ንምግልጋል እግዚአብሔር ዜድልዩ መሰረታዊውያን ረጅሒታት

- 3. አብ ናይ ፅሕፈት ትምህርት ይወድቁ።
- 4. ናብ ጉዳእቲ ትምህርታት ይወድቁ።
- 5. ናብ ውድቀት ይኣትዉ።
- 6. ናብ ጥፍኣት ይሰጥሙ።
- 7. ካብ እምነት ይርሕቹ።
- 8. ናብ ርእሶም ድማ ብዙሕ ስቓይ የምጽኡ።

እዚ ነገር'ዚ አብ ኩሉ ሰፍራ ንብዙሓት አመንቲ ኪበጽሖም ከሎ ንርእኡ ኢና። ኢየሱስ ነቶም ብገንዘብ ዓመጸ እሙናት ዘይኩኑ፣ ሓደ ካብቲ ሓቀኛ ሃብቲ ዝኾነ ውህበት ትንቢት ከም ዘይወግም እዩ ገለጹልና (ሉቃ 16፡11)። ሎሚ አብ ምድርና እግዚአብሔር ትንቢታዊ ቃል ዘይህበና ዘሎ ምክንያት ሙብላሕትአም ሰበኸቲ ንገንዘብ ስለ ዜፍቅሩ ኪኸውን ይኽእል እዩ። በዚ ድማ ኢዩ ክኸውን ዚኽእል አብ ብዙሕ ጉባኤታት አሰልጅዊ ዚኾነ ሰብከታትን ምስክርነታትን ንሰምዕ ዘሎና።

9. ንጥፍሰና ብዘይካ ባዕልና ካልእ ዚጉድኣ የለን

"ሰለ እቲ ሰናይ እንተ ጸጎትኩምኩ፣ መን እዩ እከይ ዝገብረኩም።" (1ጴጥ 3፡13)።

አምላኽ አዝዩ ሓዳልን ኪኢላን ስለ ዚኾነ፣ ነቶም ዘፍቅርዎን ከም ምክሩ ዚተጸውዑን ኩሉ ንሰናይ ኪልውጠሎም ይኽእል እዩ (ሮሜ 8፡28)። እዚአቶም እቶም አብ ህይወቶም ካብ ፍቓድ አምላኽ ወጻኢ ዚኾነ ድላይ ዘይብሎም ሰባት እዮም። ዝኾነ ስሱዕ ባህርይ ዘለዎ አማኒ ግና፣ እዚ ቃል ተሰፋ'ዚ ኣይምልከቶን እዩ። ንፍቓድ አምላኽ አብ ህይወትና ብምልኣት እንተ ተቐቢልናዮ፣ እዚ ተሰፋ'ዚ አብ ኩሉ ናብራና ንኣና ምዃኑ ከነረጋግጽ ንኽእል ኢና። ዝኾነ ኪጉድኣና ዚኽእል ነገር የለን።

ኩሉ እቲ ካልኣት አብ ልዕሌና ዚፍጽምዎ፣ ጽቡቕ ይኹን ሕማቕ፣ ብፍላጥ ይኹን ብዘይ ፍላጥ፣ ብመንጽር ሮሜ 8፡28 ሓሲፋ ንጽቡቕና ከም ዚልወጥ፣ ብእኡ ድማ ብብቅሩብ ናብ ምስሊ ክርስቶስ ከም ዚልውጠና ክንርዳእ ይግብኣና (ሮሜ 8፡29)። እዚ ድማ እቲ አምላኽ ዚሓሰበልና ሰናይ ሓሳብ እዩ። ነቶም ኣብዚ ጥቕሲ'ዚ ንዘሎ ቅድመ ኩነታት ዜማልኡ፣ እዚ ጥቕሲ እዚ ኩሉ ሳዕ እዩ ዚሰርሓሎም።

ብተወሳኺ፣ 1ጴጥ 3፡13፣ "ንሰናይ ንጽዕት እንተ ኹይንና" ዚኾነ ዚጉድኣና ከም ዘየለ እዩ ዚነግረና። ብዙሕ ዘይምስትውዓል ግዲ ኩይኑ እዛ ጥቕሲ እዚአ ከም ሮሜ 8፡28 ብዙሕ ኣይትፍለጥን እያ። ሕጂ ግና ነዛ ጥቕሲ እዚአውን ከስተማቕራን ኪንጥቀመላን ንኽእል ኢና። እዚ ተሰፋ'ዚ ግን ነቶም ልዩም ምስ ኩሉ ሰብ ንጹህ ዚኹነን፣ ናይ ካልኣት ሰባት ሰናይ ዚደልዩን እዩ ዚሰርሓሎም። ነዘም ከምዚ ዚበሉ አመንቲ፣ ሰባት ዋላ ርኹሳት መናፍሰቲውን እንተ ኹኑ ፈጺሞም ኪጉድኡም ኣይክእሉን እዮም።

ስለዚ ዝኾነ ሰብ፣ ካልኣት ከም ዚጉድኡዎ ገይሩ እንተ ተዛሪቡ፣ ብኻልእ ኣዘራርባ ንሱ ንአምላኽ ፍቕሪ ከም ዚይብሉ፣ ከም ምክሪ አምላኽ ከም ዚይተጸውዑን ንኻልኣት ንሰናይ ከም ዚይጽዕትን እዩ ዚገልጽ ዘሎ። እዚ እንተ ዘይኩይኑ፣ እቲ ካልኣት ዚገበርዎ ኩሉ ንሰናይ ምኹን ነይሩ፣ ስለዚ ድማ ዚኹን ምዕዝምዛም ኣይመስመዎን ነይሩ ማለት እዩ። ብቕንዕና ንምዘራብ፣ ቡቲ ዘሎና ዘይምእማንን፣ አብ ልዕሊ ካልኣት ሰባት ዘሎና ጽቡቕ ዘይኩን ኣጠማምታን ኢና ንርእስና ንጉድኡ።

ሕጂ እነ ዳርጋ ወዲ 60 ዓመት እዩ ዘሎኹ፣ አብ ኩሉ ናይ ህይወት ዘመነይ ድማ ዝኾነ ሰብ ክጉድኣኒ ኣይክእልን። ብዙሓት ኪጉድኡኒ ኢሎም ፈቲኖም እዮም። እንተኹን ኩሉ እቲ ዚገበርዎ ንህይወተይን ንኣገልግሎተይን ዘጸብቕ ኹይኑ እዩ ተቐይሩ

ንምግልጋል እግዚአብሔር ዜድልዩ መሰረታውያን ረጅሒታት

(ተሪፋ)። ስለዚህ ብምክንያት እዞም ሰባት እዚአቶም ከይተረፈ ንእግዚአብሔር ከመሰግኖ እኽእል እዩ። ሙብዛሕትኦም እቶም ዚተቓወሙኒ ድማ፡ እቶም ንመገድታት እግዚአብሔር ዘይርድኡ፡ "ኣመንቲ" እዮም። ነዚ ምስክርነት እዚ ዝምስክሮ ዘሎኹ፡ ንዓኻ ምእንቲ ከተባብዓኻን፡ እዚ ድማ ኩሉ ሳዕ ናትካ ምስክርነት ኪኸውን ከም ዚኽእል ምእንቲ ክትግረካን ኢላ እዩ።

10. ኣምላኽ ንክፍሉ-ወከፍና ዚኸውን ፍጹም ዕላማ ኣለዎ

"ፍጹሙቲ ኢና እዎ፡ ነቲ ኣምላኽ ክንመላለሱ ኢሉ ቀደም ዘዳለዎ ሰናይ ግብሪ ብክርሱቶስ ኢየሱስ እተፈጠርና ኢና" (ኤፌ. 2:10)።

ቅድሚ ነዊሕ ዘመናት፡ ኣምላኽ ብክርሱቶስ ምስ ሓረየና፡ ኣብዚ ምድሪ'ዚ ክንገብሮ ንዘሎና ነገራትውን መዲቡልና እዩ። ሕጂ እቲ ንሕና ክንገብሮ ዝግብእና፡ ነንመዓልቲ ነዚ መደብ እዚ ብምፍላጥ ምትግባሩ እዩ። ካብ ናይ ኣምላኽ ዚበልጽ ካልእ መደብ ክንገብሮ ኣይንክእልን ኢና።

ኣምላኽ ንኹሎም ደቁ ዘለዎ መደብ ዝተፈላለዩ ስለ ዝኹኑ፡ ካልኣት ንዚገበርዎ ክንደግዎ ኣይግባእን እዩ። ንኣብነት እግዚአብሔር ብዛዕባ ዮሴፍ ዚነበሮ ዕላማ (መደብ) እንተ ርኢና፡ ዮሴፍ ናብ ቤተ መንግስቲ ግብጺ ኪኣቲ ኣብኡ ድማ ን80 ዓመታት ብምቐት ኪነበር እዩ ነይሩ። ንሙሴ ዚነበሮ መደብ እንተ ርኢና ግና፡ ንግብጺ ሓዲጉ ን80 ዓመታት ኣብ በረኻ ጽንኩር ናብራ ኬሕልፍ እዩ ነይሩ። ሙሴ ብምቐትን ጥዑም ናብራን ተደሪኹ ከም ናይ ዮሴፍ ህይወት ኪነበር እንተ ዘጸዕር፡ ነቲ ኣምላኽ ኣብ ህይወቲ ዚነበሮ ፍቓድ ኣይምረኽቦን ነይሩ።

ብተመሳሳሊ መገዲ ሎሚ ኣምላኽ ንሓደ ኣማኒ ምሉእ ዕድሚኡ ኣብ ኣሜሪካ ብምቐት ኪቅመጥ፡ እቲ ሓደ ድማ ምሉእ ዕድሚኡ ምስ ንፋሱን ጸሓይን እናተቃለሰ ኣብ ሕማቕ ቦታ ኪቐመጥ ኪፈቅድ ይኽእል እዩ። ነፍሱ-ወከፍ ኣማኒ ዕላማ እግዚአብሔር ኣብ ህይወቲ ኣርጊጹ ኪፈልጥ ኣለዎ እምበር፡ ናብራኡ ምስ ናይ ካልኣት ኣመንቲ ብምውድዳር ኪቐንእን ኪነቅፍን ኣይግባእን እዩ። እዚ እኳ እንተኹነ እቲ ሓቁ፡ ናይ ርእሰና ክበራ፡ ወይ ገንዘብ፡ ወይ ምቐት፡ ወይውን ንሰባት ባህ ከነብል ንደሊ እንተ ኹይንና ንፍቓድ ኣምላኽ ፈጹምና ክንፈልጦ ኣይንኽእልን ኢና።

ንሰኻ ኣብ ሃገርካ (ኤርትራ) ከተገልግል ከም ዝተጸዋዕካ ትኣምን እንተ ኹይንካ፡ ንኻልኣት ከምዚ ናትካ ስለምንታይ ኣብ ሃገሮም (ኤርትራ) ዘየገልግሉ ክትብል የብልካን።

11. ምስጢር መንፈሳዊ ብርታዕ ንእግዚአብሔር ኣጸቢቕካ ምፍላጥ እዩ

"... እቲ ንኣምላኽ ዝፈልጥ ህዝቢ ግና ኪብርትዕን ኪገብርን እዩ" (ዳን 11:32)።

ኣምላኽ ብኻልእ ሰብ ኣበልና ብተዘዋዋሪ ኪንፈልጦ ኣይደልን እዩ። ዋላ እቲ ንእሸቶ ኣማኒ ብግሉ ንእግዚአብሔር ኪፈልጦ እዩ ዚግባእ (እብ 8:11)። መጽሓፍ ቅዱስ ናይ ዘለኣለም ህይወት ማለት ንኣምላኽን ንወዱ ኢየሱስን ምፍላጥ ምኅኑ እዩ ዚምህረና (ዮሃ 17:3)። ኣብ ህይወት ጳውሎስ እቲ ዚዓበዩ ባህጊ እዚ እዩ ነይሩ፡ ኣብ ህይወትና'ውን ከምኡ ክኸውን ይግባእ (ፊሊ. 3:10)።

እቲ ንኣምላኽ ብቐረባ ኪፈልጦ ዚደሊ፡ ኩሉ ሳዕ ነቲ ንሱ ዚብሎ ኪሰምዕ ይግባእ። ሰብ ብመንፈስ ብህይወት ኪነበር እንተ ኹይኑ፡ በቲ ካብ ኣፍ ኣምላኽ ዚወጽእ ኩሉ ቃል ጥራይ ምኅኑ ኢየሱስ ተዛሪቡ እዩ (ማቴ 4:4)። ኣብ እግሩ ተደፈእካ ንዕኡ ምስማዕ'ውን እቲ ኣዘዩ ኣገዳሲ ነገር ምኅኑ ነገሩና ኣሎ (ሉቃ 10:42)።

ንምግልጋል እግዚአብሔር ዜድልዩ መሰረታዊውያን ረጅሒታት

ከምቲ ኢየሱስ ኩሉ መዓልቲ ካብ ንግሆ ኣትሒዙ ምሉእ መዓልቲ ድምጺ ናይ እግዚአብሔር ኣቦኡ ናይ ምስማዕ ልምዲ ዚነበሮ (ኢ.ሳ 50:4)፡ ንሕናውን ከምኡ ኣብ ጊዜ ድቃሰና ክይተረፈ ናይ ምስማዕ ልምዲ ምስ እንለማመድ፡ ለይቲ ካብ ድቃሰና ክንትንሰእ ከሎና፡ ‘ባርዮኻ ይሰምዕ ኣሎ፡ ጉይታ፡ ተዛረብ።’ (1ሳሙ 3፡10) ክንብሎ ንክእል ኢና።

ንኣምላኽ ምፍላጥ ኣብ ኩሉ ኩነታት ሰዓርቲ እዩ ዝገብረና፡ ምክንያቱ ኣምላኽ ንዝገጥመና ኩሉ ጸገም መፍትሒ ስለ ዘለዎ። ንሕና ብግቡእ እንተ ሰሚዕናዮ ድማ፡ ንሸግርና ዚኸውን መፍትሒ ይነግረና እዩ።

12. ሓድሽ ኪዳን ካብ ብሉይ ኪዳን ኣጸቢቐ ይበልጽ

"ሕጂ ግና ንሱ ማእከላይ ኣብ እትሓይሽ ተሰፋ እተሰረተ ዚበልጽ ኪዳንውን ከም ዚኹኑ፡ ክሳዕ ክንድዚ ዚበልጽ ኣገልግሎት ረኽቦ" (እብ 8:6)።

ብዙሓት ክርስቲያናት ኣብ መንጎ ብሉይ ኪዳንን ሓድሽ ኪዳንን መሰረታዊ ፍልልይ ከም ዘሎ ዚፈልጡ ኣይመስለንን (እብ 8:8-12)። ከምቲ ኢየሱስ ካብ ሙሴ ዚበልጽ፡ ከምኡ ድማ ሓድሽ ኪዳን ካብ ብሉይ ኪዳን ይበልጽ እዩ (2ቁረ 3፤ እብ 3)።

ብሉይ ኪዳን ንሰባት ብመቐጻዕቲ ብምፍርራሕን፡ ብመብጽዓታት ብምትብባዕን ንደጋዊ ህይወት ጥራይ እዩ ዜንጽህ ነይሩ። ሓድሽ ኪዳን ግና ካብ ውሽጥና ክንልወጥ እዩ ዚረድኣና። እዚ ድማ ብምፍርራህን ብመብጽዓታትን ዘይኩነሱ፡ ቦቲ መንፈስ ቅዱስ ዝህበና ፍጹም ንጹህ ዚኹን ናይ ክርስቶስ ባህርይ እዩ ዚፍጸም።

ኣብ መንጎ ሓንቲ ብሰንሰለት ተኣሲራ ካብ ርሱሓት እትድሕን ሓሰማን (እዚ ኣብ ትሕቲ ሕጊ ከሎኻ መቐጻዕቲ ፈሪሕኻ ካብ ሓጢኣት ክትሕሎ ምጽግር ማለት እዩ)፡ እታ ባህርያታ ስለ ዚኹኑ ንርእሳ ኩሉ ሳዕ ካብ ርሱሓት እትሕሎ ድሙን ዓቢ ፍልልይ እዩ ዘሎ። እዚ ኣብነት'ዚ ኣብ መንጎ ብሉይ ኪዳንን ሓድሽ ኪዳንን ዘሎ ፍልልይ ኪገልጸልና ይክእል እዩ።

13. ብሰባት ክንግንቕን ክንሰጉግን ኢና ተጸዊዕና

"ግናኽ እቶም ብክርስቶስ ኢየሱስ ብፍርሃት እግዚአብሔር ኪነቡሩ ዝደልዩ ኩሎም ኪሰጉጉ እዮም" (2ጢሞ 3:12)።

ኢየሱስ፡ ንደቀ መዛሙርቱ ኣብ ዓለም ጸበባ ከም ዘለዎም እዩ ነገርዎም (ዮሃ 16:33)። ናብ ኣቦ ኪጸለ ከሎ ድማ፡ ካብ ዓለም ኪወጹ ዘይኩነሱ፡ ካብ ክፋእ ኪሕልዎም ኢሉ እዩ ጸልዩሎም (ዮሃ 17:15)። ሃዋርያት'ውን ናብ መንግስቲ ኣምላኽ ብብዙሕ ጸበባ ክንኣቱ ከም ዝግብኣና እዮም ምሂሮምና (ግብ 14:23)።

እየሱስ፡ ንበዓል ቤት፡ ብኤል-ዜቡል ካብ በልዎስ ንሰድራ_ቤቱ ግዳ ክንደይ ብዙሕ ዘይበልዎም ብማለት እዩ ነገሩና (ማቴ 10:25)። በዚ ድማ ኢና እሙናት ኣባላት ናይታ ሰድራ ቤት ምዃንና እንፈልጥ። ንኣና ካልኣት "ኣመንቲ"፡ "ሰይጣን"፡ "ወዲ ብልደል"፡ "ክፋእ መንፈስ"፡ "ጸረ ክርስቶስ"፡ "መታለሊ"፡ "ግብረ ሸበራዊ"፡ "ቁታል ነፍሲ"፡ ብምባል ኪጽውዑና ጸኒሖምን ኣለን። በዚ ናይ ኢየሱስ ምዃንና ስለ እንፈልጥ ኣዚና ክንሕጉስ ይግብኣና። ኸሎም እቶም እሙናት ኣገልገልቲ ከምዚ ዓይነት ውርደት ኪበጽሖም ናይ ግድን እዩ።

ኢየሱስ፡ ነቢይ "ኣብ ዓዱ" ከም ዘይኩበር ተዛሪቡ እዩ (ማር 6:4)። ኢየሱስ ባዕሉ እኳ ብኣሕዋቱን ብሰድራ ቤቱን ተነጺጉ እዩ። ሎሚ'ውን እቶም ናይ ብሓቂ ናይ እግዚአብሔር ነቢያት ብሰድራ ቤቶም ይሓስሩን ይሰጉጉን እዮም ዘለዉ። ብተመሳሳሊ እቶም ናይ ብሓቂ ሃዋርያት ዚኹኑ፡ "ከም ጉሓፍ ዓለምን ከም ናይ ኩላቶም ጉድፍን" ኩይኖም እዮም ዚመላለሱ ዘለዉ። ስቃይን ሰደትን ኩሉ ሳዕ ብጽሒት ናይቶም እሙናት ኣገልገልቲ ኣምላኽ ኩይኑ እዩ ጸኒሖ ዘሎ።

ንምግልጋል እግዚአብሔር ዜድልዩ መሰረታውያን ረጅሒታት

ብዙሐት አመንቲ ቅድሚ እቲ "ዓብዩ መከራ" ቤተ ክርስቲያን ኪትንጠቕ እያ ዚብል ትምህርቲ ኪሰምዑ ባህ እዩ ዚብሉም። እቲ ምክንያት ድማ እዚ ንክትሰምዖ ንሱጋኻ ባህ ዘብል ሰለ ዝኹነ እዩ። ኢየሱስ ኣብ ማቴዎስ 24:29-31 ከም ዘነጸሮ ግና፡ ንሱ ድሕሪ እቲ ዓብዩ መከራ ነቶም ሕሩያቱ ኪወስድ ከምዚመጽእ እዩ ተዛሪቡ ዘሎ። ኣብ ቃል ኣምላኽ ቤተ ክርስቲያን ካብቲ ዓብዩ መከራ ብምንጣቕ ክትድሕን እያ ኢሉ ዚምህር ዋላ ሓደ ሞቅሲ የለጅ። እዚ ትምህርቲ እዚ ኣብ መፋርቕ 1800 ዓመት ብሓደ ሰብ ኣብ ዓዲ እንግሊዝ እዩ ተሞሃዘ። ኣብ ሃገርና ንዘላ ቤተ ክርስቲያን ግና ንሰደት ከነጻልዎ እዩ ዚግብእና።

14. ንኹሉም እቶም ኣምላኽ ዚተቐበሉም ክንቅበሎም ይግብእና

"ሕጂ ግና ኣምላኽ ንሱ፡ ከም ዚደለዩ ገይሩ፡ ነቲ ኣካላት ንነፍሲ ወከፍ ኣብቲ ስጋ ሰርዖ... ኣብቲ ስጋ ምፍልላይ ምእንቲ ከይከውንሱ፡ ኣምላኽ ነቲ ክብሪ ዚጉደሎ ኣካል ዚበዝሐ ክብሪ እናሀበ፡ ነቲ ስጋ ኣጋጠሞ" (1ቁረ 12:18,25)።

ኣምላኽ፡ ኣብ ዚተፈላለዩ ጊዜን ቦታን ነቲ ሓቀኛ ስሙ (መንነቱ) ዚምስክሩ ሰባት ኣተንሲኡ እዩ። እዞም ናይ ኣምላኽ ሰባት እዚኦም ምስ ሞቱ ግና፡ እቶም ሰዓብቶም ነቲ ሕብረት ናይ ብሕቶም ሃይማኖታዊ ጉጅለ ብምቕያር ሃይማኖታዊ መምርሒታት ሞራይ ሐዘ ከም ዝተርፍ ገይሮሞ። ስጋ ክርስቶስ ግና ካብ ዚኹነ ዓይነት ጉጅለ ዚዓብዩ እዩ። ነዚ ድማ ፈጸምና ክንርሰዮ ኣይግብእናን እዩ። ሎሚ መርዓት ክርስቶስ ኣብ ብዙሐት ዚተፈላለዩ ጉጅለታት እዩ ትርኩብ ዘላ።

ሰለዘ፡ ዋላ እኳ ምስ ብዙሐት አመንቲ ብምክንያት ኣብ ቃል ኣምላኽ ዘሎና ናይ ኣተረጓጎማ ፍልልይ ብሓደ ክንሰርሕ እንተ ዘይከኣልና፡ ምሰቶም እግዚአብሔር ዚተቐበሎም አመንቲ ግና ሕብረት ክንገብር ክንጽዕት ይግብእና እዩ።

15. ንኹሉ ሰብ ከንኹበር ይግብእና

"ብእኡ ጌርና ንጉይታን ነቦን ንምርቕ፡ ብእኡ ጌርና'ውን ነቶም ብምሰሊ ኣምላኽ እተፈጠሩ ሰባት ንረግም። ካብ ሓደ ኣፍሲ ምርቓን መርገምን ይወጽእ። ኣሕዋተየ እዚ ከምዚ ኪኸውን ኣይግባእን እዩ" (ያእ 3:9-10)።

ንዚኹነ ሰብ ዘነኣእስ ዘረባ ይኹን ተግባር ፈጸሙ ካብ ኣምላኽ ኪኸውን ኣይክእልን እዩ። እዚ ካብቲ ኩሉ ሳዕ ንሰባት ኪሕሰርን ኪዋርድን ዚደሊ ሰይጣን ሞራይ እዩ ኪመጽእ ዚክእል።

ንኣንሰትና፡ ንደቅና፡ ካባና ንዘንእሱ፡ ንለመንቲ (ንድኻታት)፡ ንጸላእትናን ንኻልኣት ዚኹነ ዓይነት ደረጃ መነባብርን ተመክሮን ዘለዎም ሰባትን "ብዓቕልን ብፍርሃትን" ክንዛረቦም ኢና ተኣዚዘና (1ጴዋ 3:15)። ንኣብነት ንሓደ ኣዚዩ ብመነባብር ዚተሸገረ ሓው ክንሕግዞ እንተ ኹንና፡ ነቲ ሰብኣዊ መሰሉ ክንገፍጉ ኣይግብእናን እዩ። ከም ሓው ድኣ እምበር፡ ከም ጉይትኡ ክንከውን ኣይግባእን እዩ።

16. ንዝብ ከም ዜድልዩና ንኣምላኽ ሞራይ ኢና ክንገባር ዚግብእና

"ኣምላኽይ ከኣ፡ ከምቲ መጠን ሃብቱ ብኸብሪ ብክርስቶስ ኢየሱስ ገይሩ፡ ድሌትኩም ዘበለ ኺመልኣልኩም እዩ" (ፊሊ 4:19)።

እቶም ብምሉእ ግዚኦም ንኣምላኽ ዚገልግሉ፡ ብዛዕባ እቲ ዜድልዩም መጠን ንዝብ ኣምላኽ ኪመልኣሎም ኪኣምንዎን፡ ንዝብ ከም ዘድልዩም ድማ ንእኡ ሞራይ ኪገሩ ይግባእ። ኣምላኽ ድማ ነቶም ካልኣት ደቁ ምእንቲ ኪረድኡዎም ብምትንሳእ ድሌቶም ኪምልኣሎም ይክእል እዩ። ከምዚ ሎሚ ብዙሐት፡ "ኣብ ኣምላኽ እምነት ኣሎኒ" እናበሉ፡ "ንኻልኣት

ንምግልጋል እግዚአብሔር ዜድልዩ መሰረታውያን ረጅሒታት

ሰባት ዜድልዩም ነገራት ከህብደም ዜእንፍቱ፣ ከምኡ ከገብሩ ኣይግባእን እዩ።

"ከምኡ ድማ ጉይታ ነቶም ወንጌል ዚሰብኩ፡ ብወንጌል ከምገቡ ሰሪዕሎም ኣሎ" (1ቁረ 9:14)። ስለዚ እቶም ብምሉእ ጊዜኦም ዜገልግሉ ኣገልገልቲ ካብ ካልኦት ኣመንቲ ውህቦት ኪቐበሉ ይኸእሉ እዮም። እንተኹነ ግና ፈጺሞም ካብ ሰባት ደመወዝ ኪቐበሉ ኣይግባእን እዩ። ኣብ መንጎ ደመወዝን ውህቦትን ዓብዩ ፍልልይ እዩ ዘሎ። ውህቦት ትጽቦዮ ነገር ኣይኩነን፤ ደመወዝ ግና እትጽቦዮ እዩ። ሎሚ ብዙሓት ኣብያተ ክርስቲያንን ትካላትን ንድሕሪት ዚምለሳ ዘለዎ በዚ ምክንያት እዚ እዮን። ስለዚ ድማ ንውልቃዊ ጥቕምና ይኹን ንቤተ ሰባት፣ ካብቶም ካባና ንላዕሊ (ዚሸገሩ) ዚደኸዩ ኣሕዋት ዚኹነ ውህቦት ክንቅበል ኣይግብእናን እዩ። ካብ ከምዚኣቶም ዚበሉ ሰባት ውህቦት እንተ ተቐቢልና ግና፣ ወይ ንኸልኦት ካብኦም ዚደኸዩ ሰባት ክንህቦ ኣሎና፣ ወይ ድማ እቲ ገንዘብ ንዕዮ ኣምላኽ ሞባእ ከነወፍዮ ኣሎና።

ነቶም ምሉእ ጊዜኦም ንእግዚአብሔር ዜገልግሉ ኣገልገልቲ ከጠቅም ዚኸእል ‘ዓሰርተ መምርሒታት’ ብዛዕባ ገንዘብ ስዒቡ ተዘርዚሩ ኣሎ፡-

1. ገንዘብ ትደሊ ከም ዘለኻ ብዘይካ ንኣምላኽ ንዚኹነ ሰብ ኣይትገገር (ፊሊ 4:19)፤
2. ካብ ዘይኣመንቲ ገንዘብ ፈጺምካ ኣይትቀበል (3ዮሃ 7)፤
3. ካብ ዝኹነ ሰባት ዝኹነ ህድብ ኣይትጸበ (መዝ 62:5)፤
4. ዝኹነ ሰብ ገንዘብ ብምሃብ ንዓኻ ወይ ንኣገልግሎትካ ከጸሉ ኣይተፍቅድ፤
5. ካብቶም ንሰኻ ዘይተገልግሎም ኣመንቲ ገንዘብ ኣይትቀበል፤
6. ካባኻ ንላዕሊ ካብ ዚደከ ሰባት ንውልቅኻ ይኹን ንሰድራ-ቤትካ ኢልካ ገንዘብ ኣይትቀበል፤
7. ቀጠባዊ ድሌታትካ ንምምላእ ኣብ ዝኹነ ሰብ ፈጺምካ ኣይትወከል፤
8. ካልኦት ሰባት ናይ ኣምላኽ ገንዘብ የባኸኖ ኣሎ ኢሎም ምእንቲ ከይዕንቀፉኻ፣ ነቲ ገንዘብ ጽቡቕ ገይርካ ሓዞ (2ቁረ 8:20,21)፤
9. ገንዘብ ክትቅበል ከሎኻ ኣይትተሓገሱ (ኣይትደነቑ)፤
10. ገንዘብ ክጠፍኣካ ከሎ ኣይትጨነቑ፤

መደምደምታ

እዞም ሓቅታት እዚኣቶም ከተባብዑና ጥራይ ዘይኩኑ፣ ሓራውን ኬውጽኡና ይኸእሉ እዮም። ብዛዕባ እቲ ብጉይታ ዘሎካ ህይወትን ኣገልግሎትን ኣዚኻ እትግደሰን እትጥንቀቅን እንተ ኻይይንኩ፣ ነዞም ሓቅታት እዚኣም ኣብ ህይወትካ ብዕቲብ ክትጥቀመሎም ክትጽዕት ይግብእኩ።